

शराब कांटेर को यहां से हटाय
जाएगा।
गजट नोटिफिकेशन में नहीं था जिक
एक अप्रैल से लागू की जाने वाली
शराबबंदी को लेकर जारी हुए गज
नोटिफिकेशन की बात की जा तो पता
चलेगा कि इसमें दमंसौर, मुलतान,
आंकोरछेर, ओरछा, मंडलेछेर, मेहर,
नित्रकूट, दतिया, पन्ना के साथ ही मह
17 धार्मिक शहरों में शराबबंदी करने
की बात कही गई है। साथ ही उन
दुकानों के बारे में भी बताया गया जिन्हें
बंद किया जाना है

ईद उल फितर पर नमाज अदा कर अमन-चैन,खुशहाली की मांगी दुआ

सिटी चीफ भोपाल । भोपाल। राजधानी में आज ईद-उल-फितर का त्योहार मनाया जा रहा है। सुबह से ही लोग नमाज पढ़ने ईदगाह और मस्जिदों में पहुंचे। भोपाल की ताज उल मस्जिद, जामा मस्जिद और मोती मस्जिद सहित अन्य मस्जिदों में भी ईद की नमाज अदा कर प्रदेश में अमन-चैन और खुशहाली की दुआ मांगी। भोपाल में ईदगाह पर होने वाली मुख्य नमाज सुबह 7:30 बजे अदा की गई। हर साल की तरह इस बार भी नमाज की सूचना तोप से गोले दागकर दी गई। नमाज-ए-खास से पहले शहर काजी मुश्ताक अली नदवी ने तकरीर में नौजवानों से कहा कि कैरेक्टर और क्वालिटी पैदा करो। नशे से दूरी रखो, हलाल कमाई पर ध्यान दो। हलाल और हराम में



फर्क करना सीखो। शहर काजी ने कहा कि अपने रोजमर्रा के खर्चों को कम करो लेकिन बच्चों की अच्छी तालीम पर खास ध्यान दो। **सुरक्षा व्यवस्था को लेकर पुलिस अलर्ट पर** ईद के त्योहार के साथ शहर में नवरात्रि का त्योहार भी भूमधाम से

मनाया जा रहा है। दोनों त्योहार एक साथ होने से पुलिस भी अलर्ट मोड में आ गई है। हालांकि भोपाल शहर अपनी गंगा-जमुनी तहजीब के लिए जाना जाता है। यहां एक-दूसरे धर्म के त्योहार पर सांस्कृतिक एकता की मिसाल पेश होती आई है। होली के त्योहार पर

भी सभी धर्मों में एकता दिखाई दी थी। हालांकि पुलिस प्रशासन अलर्ट मोड पर है। भोपाल पुलिस कमिश्नर हरिनारायण चारी के मुताबिक भोपाल में 1500 से ज्यादा जवानों को तैनात किया गया है। शहर की सभी बड़ी मस्जिदों के आसपास पुलिस व्यवस्था, पार्किंग आदि की व्यवस्था की गई है। उधर ड्रोन और सीसीटीवी के माध्यम से लगातार निगरानी की जाएगी। **काली पट्टी बांधकर वक्फ अमेंडमेंट बिल का विरोध** राजधानी भोपाल के ईदगाह और अन्य मस्जिदों में नमाज पढ़ने पहुंचे मुस्लिम धर्मावलंबी बांह पर काली पट्टी बांधकर पहुंचे। वे वक्फ अमेंडमेंट बिल का विरोध कर रहे हैं। दरअसल ऑल इंडिया मुस्लिम पर्सनल लॉ बोर्ड ने

मुस्लिम समुदाय से काली पट्टी बांधकर शांतिपूर्ण और मौन विरोध प्रदर्शन की अपील की थी। बोर्ड ने कहा था कि अगर ये बिल पारित हो गया तो मस्जिद, दरगाह, मदरसे, कब्रिस्तान और कई अन्य संस्थान उनके हाथ से चले जाएंगे। शहर में सोमवार को ईदगाह और मोती मस्जिद में ईद की नमाज के बाद युवाओं ने फिलीस्तीन के समर्थन में पोस्टर लहराए। युवाओं ने *I Stand With Palestine* जैसे संदेश वाले पोस्टर हाथों में लेकर दिखाए। इस पर मंत्री विश्वास सारंग ने प्रतिक्रिया दी। मंत्री ने कहा कि फिरकापरस्त विचारधारा को उन्माद फैलाने की कोशिश को बर्दाश्त नहीं किया जाएगा। प्रियंका गांधी द्वारा संसद में फिलीस्तीन के बैग को लेकर दिए गए बयान पर

तंज करते हुए उन्होंने कहा कि कांग्रेस और विपक्ष के नेता तुष्टिकरण की राजनीति के लिए गिरने की हद तक जा रहे हैं। इसके अलावा, वक्फ बोर्ड बिल के विरोध में मुसलमानों ने काली पट्टी बांधकर नमाज पढ़ी। इसको लेकर भी मंत्री विश्वास सारंग ने प्रतिक्रिया दी। मंत्री ने कहा कि जब पाकिस्तान में आतंकवादी हमले करता हैं, बांग्लादेश में अल्पसंख्यक हिंदुओं पर अत्याचार होता है और मुंबई में आतंकवादी हमले होते हैं, तब किसी ने काली पट्टी नहीं बांधी। कश्मीर में पंडितों पर हुए अत्याचार के समय भी पट्टी नहीं बांधी गई। सारंग ने कहा कि बिना वक्फ बोर्ड बिल को पढ़े इसका विरोध करना गलत है। उन्होंने यह भी कहा कि वक्फ से किसी गरीब मुसलमान को कोई

लाभ नहीं मिला, बल्कि यह केवल बेजा कब्जा करने वाले अमीर मुस्लिम नेताओं का फायदा हुआ है। सारंग ने यह भी कहा कि बांग्लादेश में हिंदुओं पर अत्याचार होते हैं, लेकिन प्रियंका गांधी को उन हिंदुओं के समर्थन में कोई पहल करने का समय नहीं मिलता। उन्होंने चेतावनी दी कि ईद के मौके पर इस तरह के बैनर लगाकर अराजकता फैलाने की कोशिशों को बर्दाश्त नहीं किया जाएगा। सारंग ने देशवासियों से कहा कि जो लोग हिंदुस्तान में रहते हुए फिरकापरस्ती की मानसिकता रखते हैं, उन्हें यह समझना चाहिए कि अगर वे हिंदुस्तान की धरती पर हैं, तो उन्हें हिंदुस्तान की सोच को समझना होगा।

झूठा केस बनाने की धमकी देकर मांगे रुपये महिला एसआई और हवलदार पर एफआईआर

सिटी चीफ भोपाल । भोपाल। सूखी सेवनिया थाने में तैनात महिला एसआई स्वाती दुबे और हवलदार मुकेश कटारिया पर लोकायुक्त पुलिस ने भ्रष्टाचार निवारण अधिनियम के तहत एफआईआर दर्ज की है। दोनों पुलिसकर्मी एक ईट भट्ठा मालिक को झूठे केस में फंसाने का उद्दिष्टाकर 50 हजार रुपये मांग रहे थे। सूखी सेवनिया में ईंटों का भट्ठा चलाने वाले मोहम्मद फारूख के यहां नन्नी बाई नाम की महिला काम करती है। पिछले दिनों उसका 14 वर्षीय नाती लापता हो गया, तो उसकी गुमशुदगी सूखीसेवनिया थाने में दर्ज कराई गई। बाद में वह बचा छतरपुर जिले में सकुशल मिल गया।

उसी केस के नाम पर दोनों पुलिस वाले भट्ठा मालिक को परेशान करने लगे थे। लोकायुक्त की निरीक्षक उमा कुशवाह ने बताया कि मोहम्मद फारूख ने इसकी शिकायत की थी। उसमें बताया गया कि सूखी सेवनिया थाने की एसआई स्वाती दुबे और प्रधान आरक्षक उसे बच्चे के बरामदे के नशे के बाद लगातार फोन कर उससे 50 हजार रुपये मांग रहे थे। उनका कहना था कि रुपये नहीं दिए तो उनके खिलाफ ही अपराध दर्ज किया जाएगा। इस शिकायत को गंभीरता से लेते



हुए लोकायुक्त पुलिस ने उनको टेप उपलब्ध कराया। इसकी मदद से दोनों पुलिस कर्मियों की बातचीत भी रिकार्ड होती रही। बाद में 10 हजार रुपये में सौदा तय हो गया था। 28 मार्च को लोकायुक्त पुलिस ने दोनों पुलिस कर्मियों को रिव्च लेते रंगे हाथों पकड़ने के लिए जाल बिछाया था। उनको एक तय स्थान पर बुलाया गया, वे आए लेकिन वहां ट्रैप का संदेह होने पर वे भाग निकले।

भ्रष्टाचार निवारण अधिनियम की धारा में एफआईआर पुलिस सूत्रों का कहना है कि उनको लोकायुक्त कार्रवाई की सूचना मिल गई थी। बाद में लोकायुक्त पुलिस ने उनके खिलाफ मिले साक्ष्यों के आधार पर एसआई स्वाती दुबे और प्रधान आरक्षक मुकेश कटारिया पर भ्रष्टाचार निवारण अधिनियम की विभिन्न धाराओं में एफआईआर दर्ज किया है।

सदाकाल गुजरात कार्यक्रम में गुजरात सीएम का भाषण शुरू होते ही गुल हुई बत्ती, बोले- अपने हाथ में क्या है, ये ऐसे समय में पता चलता है

सिटी चीफ भोपाल । भोपाल। राजधानी में गुजरात के मुख्यमंत्री भूपेंद्र पटेल के संबोधन के दौरान बिजली गुल हो गई। वे सोमवार को रवींद्र भवन में सदाकाल गुजरात कार्यक्रम को संबोधित कर रहे थे। भूपेंद्र पटेल ने जैसे ही अपने संबोधन की शुरुआत की वैसे ही बिजली गुल हो गई। इसके बाद एक मिनट में बिजली जैसे ही वापस आई तो उन्होंने माइक चेक करने के बाद कहा- अपने हाथ में क्या है, ये ऐसे समय में पता चलता है। उन्होंने कहा कि गुजरातियों की एक कहावत है कि जहां एक गुजराती वहां सदाकाल गुजरात। ये साबित हो चुका है। स्वराज के लिए गुजरात के सपूत महात्मा गांधी और सरदार वल्लभ भाई पटेल की जोड़ी ने हमें स्वराय दिलाया। इसके बाद अपने गुजरात की जोड़ी प्रधानमंत्री नरेंद्र भाई मोदी और अमित भाई ने सुराज दिया। भूपेंद्र सिंह ने कहा- गुजरातियों का स्वर्ण काल चल रहा है। गुजरातियों का मान-सम्मान बढ़ता जा रहा है। एक समय वो था

जब गुजरात में न बिजली थी पानी के लिए ट्रेन चलानी पड़ी थी। लेकिन, एक नेतृत्व आया जो कितना बड़ा बदलाव आया। ये नरेंद्र मोदी ने दुनिया को बता दिया। गुजरात में ये परिस्थिति थी मोदी जी गुजरात के मुख्यमंत्री नहीं थे उस समय लोग कहते थे कि शाम के समय बिजली मिल जाए तो आनंद आ जाए। उस स्थिति के बाद जब मोदी जी जब मुख्यमंत्री बने तो गुजरात देश का ग्रोथ इंजन बना। कार्यक्रम की अध्यक्षता मध्यप्रदेश के रायपाल मंगू भाई पटेल ने की। जबकि गुजरात के मुख्यमंत्री भूपेंद्र पटेल और मध्यप्रदेश के मुख्यमंत्री डॉ. मोहन यादव मुख्य अतिथि के रूप में शामिल हुए। **मंत्री बोले- आपके चेहरे पर गुजराती पन की छलक** गुजरात के गुह मंत्री हर्ष संघवी बोले- आपने सालों पहले गुजरात छोड़ा लेकिन, आज भी चेहरे पर गुजराती पन छलक रहा है। गुजरात सरकार यह कार्यक्रम देश के सभी रा्यों में कर रही है। जहां गुजराती समाज के लोग रहते हैं। आप सब

लोग गुजरात के ब्रांड एंबेसडर हैं। कोई 20 साल पहले कोई 50 साल पहले गुजरात से भोपाल और मप्र में आकर बस गए। लेकिन, आप गुजरात की बोली, संस्कृति के आधार पर यहां मेहनत करके अपने क्षेत्र में सफलता हासिल की है। हम आपका आभार मानते हैं।आपने इतने साल पहले गुजरात छोड़ा लेकिन आज भी आपकी बोली, भावना और चेहरे पर गुजराती पन छलक रहा है। आपकी आने वाली पीढ़ी ये विचार समझे। वीडी शर्मा बोले- एमपी के हीरे को संवारने और चमकाने का काम गुजरात में होता है। एशिया का सबसे अछा डायमंड मेरे क्षेत्र पन्ना में निकलता है। उसकी फिनिशिंग- पॉलिशिंग सूरत में होती है। मैं ऐसा मानता हूं कि मप्र के विकास में और खासकर आदिवासी क्षेत्र के विकास में अभी तक किसी ने सबसे यादा काम किया है तो रायपाल मंगू भाई पटेल ने दिया है। वीडी शर्मा ने कहा- हमारे यहां हुई आईएम प्युचर भाजपा कार्यशाला में 25 से 30 प्रतिशत प्रोफेशनल्स

शामिल थे। इसलिए गुजराती समाज की मप्र में बहुत भूमिका है। मप्र की ईकोनॉमी, बिजनेस और अलग-अलग क्षेत्रों में सक्रिय होने से बड़ा योगदान है। गुजरात से मप्र का एक संबंध और है सूरत में डायमंड का जो काम करते हैं। तो एशिया में सबसे अछा डायमंड मेरे खजुराहो संसदीय क्षेत्र के पन्ना से निकलकर जाता है। यहां से रॉ मटेरियल जाता है उसकी पॉलिशिंग और फिनिशिंग करके स्वरूप देने का काम गुजरात करता है। मप्र के हीरे को संवारने और चमकाने का काम सूरत में होता है तो आप सब भाई बहन मप्र में भी हम सबको हीरो की तरह चमकाने का काम करते हैं। गुजरात राय बिन-निवासी गुजराती फाउंडेशन द्वारा भोपाल के रवींद्र भवन में आयोजित इस कार्यक्रम में गुजराती फूड फेस्टिवल का भी आयोजन किया गया था। इस मौके पर गायिका भूमि त्रिवेदी की प्रस्तुति और गुजरात के प्रमुख मंदिरों के वर्चुअल दर्शन की भी व्यवस्था की गई थी।

सिटी चीफ भोपाल । भोपाल। राजधानी की छोला स्थित उड़िया बस्ती में सोमवार दोपहर भीषण आग लग गई, जिससे इलाके में अफरा-तफरी मच गई। घटना की सूचना मिलते ही सहकारिता, खेल एवं युवा कल्याण मंत्री विश्वास कैलाश सारंग तुरंत घटनास्थल पर पहुंचे और हालात का जायजा लिया। मौके पर मौजूद रहवासियों ने मंत्री सारंग को बताया कि आग लगने के बाद वे लगातार नगर निगम अधिकारियों और दमकल विभाग से संपर्क करने का प्रयास कर रहे थे, लेकिन कोई त्वरित सहायता

नहीं मिली। रहवासियों के मुताबिक, आग लगने के तुरंत बाद उन्होंने फायर ब्रिगेड को सूचना दी, लेकिन दमकल की गाड़ियां दो घंटे की देरी से मौके पर पहुंचीं। इस दौरान स्थानीय लोगों ने स्वयं आग बुझाने का प्रयास किया। रहवासियों की शिकायत पर मंत्री सारंग ने कड़ी नाराजगी जताई और मौके पर ही नगर निगम कमिश्नर को फोन कर फटकार लगाई। उन्होंने सख्त लहजे में कहा, जिम्मेदार पद पर होकर आप फोन क्यों नहीं उठाते हो? मंत्री सारंग ने अधिकारियों को निर्देश दिए कि ऐसे

आपातकालीन हालात में तुरंत कार्रवाई की जाए और फायर ब्रिगेड की सेवाओं को और दुरुस्त किया जाए। उन्होंने भरोसा दिलाया कि पीड़ित परिवारों को हरसंभव सहायता दी जाएगी। रहवासियों के अनुसार, घटना की सूचना देने के बावजूद जब दो घंटे तक दमकल नहीं पहुंची, तो उन्होंने मंत्री सारंग को इसकी जानकारी दी। मंत्री सारंग द्वारा फटकार लगाए जाने के बाद ही दमकल की गाड़ियां मौके पर पहुंचीं। घटना में किसी भी प्रकार की जनहानी नहीं हुई।

आज से भोपाल के सरकारी अस्पतालों में सार्थक एप पर अटेंडेंस लगाना अनिवार्य

सिटी चीफ भोपाल । भोपाल। जिले में एक अप्रैल से सभी सरकारी अस्पतालों में सार्थक एप पर ऑनलाइन अटेंडेंस के आधार पर कर्मचारियों का वेतन तैयार किया जाएगा। मध्य प्रदेश का भोपाल पहला जिला होगा जहां स्वास्थ्य विभाग अपने सभी अस्पतालों और कार्यालयों में कागज रहित उपस्थिति दर्ज करवाएगा। जिला प्रशासन ने इस संबंध में आदेश जारी किए हैं। अप्रैल के पहले दिन से सार्थक एप पर अटेंडेंस लगाना अनिवार्य कर दिया गया है। पर्यावरण की सुरक्षा



और कागजों की बचत करने यह व्यवस्था बनाई गई है। इधर कर्मचारी इसका विरोध कर रहे हैं। कर्मचारी संगठनों का कहना है कि इससे सिर्फ कर्मचारियों को परेशान करने का रास्ता निकाला गया है। **कर्मचारी बोले- केवल भोपाल में ही क्यों** समस्त स्वास्थ्य कर्मचारी अधिकारी संघ के अध्यक्ष सुरेन्द्र सिंह कौरव ने कहा है कि इस ऐप के माध्यम से कर्मचारियों को परेशान किया जा रहा है। उन्होंने ने कहा कि यह व्यावस्था केवल भोपाल जिलें में ही क्यों लागू की जा रही है। उन्होंने कहा है कि

किसी भी जिले में सार्थक एप शुरू नहीं हुआ है लेकिन भोपाल में निरंतर दबाव बनाया जा रहा है। जिससे कर्मचारी स्वयं को डरा हुआ समझ रहे हैं, क्योंकि सार्थक एप लिए कोई संसाधन स्थाई नहीं है। कौरव ने बताया कि इसे लेकर स्वास्थ्य मंत्री राजेन्द्र शुक्ल को ज्ञापन दिया गया है। **पर्यावरण सुरक्षा को बढ़ावा देना उद्देश्य** अधिकारियों का कहाना है कि कागज के उपयोग को कम कर पर्यावरण सुरक्षा को बढ़ावा दिया जा सके, इसी उद्देश्य से लोक स्वास्थ्य एवं चिकित्सा शिक्षा विभाग के

अंतर्गत भोपाल के अस्पतालों और कार्यालयों में कागज आधारित उपस्थिति के स्थान पर सार्थक एप के माध्यम से अटेंडेंस मान्य की जाएगी। जिससे मैदानी कर्मचारियों और अधिकारियों को उपस्थिति दर्ज कराने हेतु मुख्यालय आने की आवश्यकता नहीं होगी। वे अपने कार्य स्थल से सीधे अपनी उपस्थिति दर्ज करवा सकेंगे। इससे कर्मचारी अपने कार्य स्थल पर अधिक समय तक कार्य कर सकेंगे। साथ ही मुख्यालय तक आने जाने में खर्च होने वाले ईंधन की भी बचत होगी।

सम्पादकीय

प्रदूषण नियंत्रण कोष के 858 करोड़ रुपए का सिर्फ 1 प्रतिशत खर्च

आज मानव समाज को परेशान करने वाली सबसे बड़ी समस्या पर्यावरण प्रदूषण है। प्रदूषण के चार बुनियादी क्षेत्र हैं जल, भूमि, ध्वनि और वायु प्रदूषण। दुर्भाग्य से भारत में वायु, जल एवं ध्वनि प्रदूषण की गंभीर स्थिति पिछले कई वर्षों से लगातार दुनियाभर में सुर्खियों में रही है। इस कटु सत्य के बीच एक संसदीय समिति की रिपोर्ट ने चिंता और बढ़ा दी है। इस रिपोर्ट में कहा गया है कि पर्यावरण मंत्रालय ने वर्ष 2024-25 के लिए प्रदूषण नियंत्रण कोष के लिए आवंटित कुल 858 करोड़ रुपए का 1 प्रतिशत से भी कम हिस्सा खर्च किया है। यह चिंताजनक बात है। भारत के शहरों में वायु प्रदूषण की स्थिति लगातार गंभीर होती जा रही है। ऐसे में समिति की यह रिपोर्ट चौंका देने वाली है कि प्रदूषण नियंत्रण योजना के लिए आवंटित रकम का काफी कम इस्तेमाल हो पाया है।

पर्यावरण को आस-पास के वातावरण के रूप में समझा जा सकता है, जिसका हिस्सा सभी जीवित प्राणी और निर्जीव वस्तुएं हैं। पर्यावरण अन्य प्रणालियों से जुड़ सकता है और ऊर्जा और द्रव्यमान का आदान-प्रदान कर सकता है। चूंकि सभी प्राणियों का भरण-पोषण इस पर्यावरण पर निर्भर करता है, इसलिए इसका संतुलन बनाए रखना और उसकी रक्षा करना हमारा कर्तव्य है। आज मानव समाज को परेशान करने वाली सबसे बड़ी समस्या पर्यावरण प्रदूषण है। प्रदूषण के चार बुनियादी क्षेत्र हैं जल, भूमि, ध्वनि और वायु प्रदूषण। दुर्भाग्य से भारत में वायु, जल एवं ध्वनि प्रदूषण की गंभीर स्थिति पिछले कई वर्षों से लगातार दुनियाभर में सुर्खियों में रही है। इस कटु सत्य के बीच एक संसदीय समिति की रिपोर्ट ने चिंता और बढ़ा दी है। इस रिपोर्ट में कहा गया है कि पर्यावरण मंत्रालय ने वर्ष 2024-25 के लिए प्रदूषण नियंत्रण कोष के लिए आवंटित कुल 858 करोड़ रुपए का 1 प्रतिशत से भी कम हिस्सा खर्च किया है। यह चिंताजनक बात है। भारत के शहरों में वायु प्रदूषण की स्थिति लगातार गंभीर होती जा रही है। ऐसे में समिति की यह रिपोर्ट चौंका देने वाली है कि प्रदूषण नियंत्रण योजना के लिए आवंटित रकम का काफी कम इस्तेमाल हो पाया है। पर्यावरण मंत्रालय को आवंटित कुल रकम में इस प्रदूषण नियंत्रण कोष का हिस्सा 27 प्रतिशत से थोड़ा अधिक है। व्यय में कमी का आधिकारिक कारण इस योजना को जारी रखने की मंजूरी मिलने में देरी को बताया जा रहा है। इस योजना के अंतर्गत मलत्वाक्रांक्षी लक्ष्य तय किए गए हैं। चालू वित्त वर्ष अब समाप्त हो गया है। ऐसे में यह स्थिति प्रदूषण को लेकर लापरवाह रवैया एवं ठोस योजना के अभाव की तरफ इशारा कर रही है। भारत में वायु, जल एवं ध्वनि प्रदूषण पर नजर रखने के लिए 2018 में प्रदूषण नियंत्रण योजना शुरू की गई थी और इसके लिए पूरी सरकार ही उपलब्ध करा रही है। सरकार का राष्ट्रीय स्वच्छ वायु कार्यक्रम (एनसीएपी) इस योजना का महत्वपूर्ण हिस्सा है। एनसीएपी ने वर्ष 2026 तक देश के 131 शहरों में हवा में पार्टिकुलेट मैटर (हानिकारक सूक्ष्म कण) या पीएम10 वर्ष 2019-20 के स्तर से 40 प्रतिशत कम करने का लक्ष्य रखा गया है। वर्ष 2019-20 और 2025-26 के बीच इस योजना के लिए कुल 3,072 करोड़ रुपये आवंटित किए गए हैं। मंत्रालय के अधिकारियों का कहना है कि कई कार्यक्रमों की रूपरेखा तैयार है और आवश्यक अनुमति मिलते ही वे शुरू हो जाएंगे। फिलहाल तो संसदीय समिति या संसद को यह नहीं बताया गया है कि ऐसी योजना के लिए अनुमति समय रहते क्यों नहीं मिलती है, विशेषकर जब देश के शहरों में प्रदूषण गंभीर स्तरों तक पहुंच चुका है। वर्ष 2024 के लिए जारी विश्व वायु गुणवत्ता रिपोर्ट में भारत के प्रदर्शन में सुधार पर खुशी का इजहार किया गया है। इस रिपोर्ट में भारत तीसरे से पांचवें स्थान पर पहुंच गया है और पीएम 2.5 (स्वास्थ्य के लिए सर्वाधिक हानिकारक) का स्तर 54.5 से कम होकर 50.6 माइक्रोग्राम प्रति घन मीटर रह गया है। हालांकि, यह अब भी विषय स्वास्थ्य संगठन (डब्ल्यूटीओ) के मानक 5-15 माइक्रोग्राम प्रति घन मीटर से काफी अधिक है। इस रिपोर्ट में भारत की स्थिति सुधरने के बावजूद दुनिया के 20 सर्वाधिक प्रदूषित शहरों में 13 भारत के ही हैं जिनमें राष्ट्रीय राजधानी नई दिल्ली दूसरे स्थान पर है।

महंगाई की मार में पिसते आम लोग, सांसदों को 24%भत्ते और सुविधाओं की सौगात!

नई दिल्ली। देश में महंगाई लगातार आम आदमी की जेब पर बोझ बढ़ा रही है। पेट्रोल-डीजल, रसोई गैस, अनाज और दैनिक जरूरत की चीजों के दाम बढ़ते जा रहे हैं, लेकिन सरकार से राहत की आस लगाए बैठे जनता को निराशा ही हाथ लग रही है। वहीं, सांसदों ने सर्वसम्मति से अपने वेतन और भत्तों में 24% की बढ़ोतरी कर ली है। संसद में इस प्रस्ताव पर किसी भी दल ने विरोध नहीं जताया, बल्कि सभी ने मेजें थपथपाकर अपनी सहमति जाहिर की। आम जनता जहां दो वक्त की रोटी के लिए संघर्ष कर रही है, वहीं जनप्रतिनिधियों ने अपनी सुख-सुविधाओं में और इजाफा कर लिया। **गरीबी और बेरोजगारी की जमीनी हकीकत** गौरतलब है कि भारत में गरीबी रेखा के नीचे करीब 22 करोड़ लोग गुजर-बसर कर रहे हैं, जबकि बेरोजगारी की दर लगातार चिंता का विषय बनी हुई है। देश में 8.2% लोग बेरोजगार हैं, और लाखों युवा नौकरी की तलाश में भटक रहे हैं। महंगाई की मार झेल रही जनता को उम्मीद थी कि सरकार महंगाई कम करने और रोजगार बढ़ाने पर ध्यान देगी, लेकिन जनप्रतिनिधियों

अभिप्राय/धर्म/संस्था

पीएम मोदी के आरएसएस मुख्यालय के दौरे के मायने

प्रधानमंत्री नरेंद्र मोदी ने नागपुर

यात्रा के दौरान आरएसएस

मुख्यालय स्थित हेडगेवार स्मृति

मंदिर का दौरा कर नया इतिहास

रच दिया क्योंकि संघ के 100

वर्षों के इतिहास में दूसरी बार

देश का कोई प्रधानमंत्री राष्ट्रीय

स्वयंसेवक संघ के मुख्यालय

पहुंचा था। हम आपको याद दिला

दें कि तत्कालीन प्रधानमंत्री

स्वर्गीय अटल बिहारी वाजपेयी ने

वर्ष 2000 में अपने तीसरे

कार्यकाल के दौरान नागपुर में

संघ मुख्यालय का दौरा किया

था। संयोग देखिये कि मोदी भी

अपने तीसरे कार्यकाल के दौरान

ही संघ मुख्यालय पहुंचे। मोदी के

संघ मुख्यालय के दौरे पर जहां

विपक्ष बौखला रहा है वहीं इस

यात्रा ने आरएसएस के भीतर भी

कई लोगों को सुखद आश्चर्य में

डाल दिया है।

प्रधानमंत्री नरेंद्र मोदी ने नागपुर यात्रा के दौरान आरएसएस मुख्यालय स्थित हेडगेवार स्मृति मंदिर का दौरा कर नया इतिहास रच दिया क्योंकि संघ के 100 वर्षों के इतिहास में दूसरी बार देश का कोई प्रधानमंत्री राष्ट्रीय स्वयंसेवक संघ के मुख्यालय पहुंचा था। हम आपको याद दिला दें कि तत्कालीन प्रधानमंत्री स्वर्गीय अटल बिहारी वाजपेयी ने वर्ष 2000 में अपने तीसरे कार्यकाल के दौरान नागपुर में संघ मुख्यालय का दौरा किया था। संयोग देखिये कि मोदी भी अपने तीसरे कार्यकाल के दौरान ही संघ मुख्यालय पहुंचे। मोदी के संघ मुख्यालय के दौरे पर जहां विपक्ष बौखला रहा है वहीं इस यात्रा ने आरएसएस के भीतर भी कई लोगों को सुखद आश्चर्य में डाल दिया है। वैसे कुल मिलाकर मोदी की इस यात्रा को भाजपा और आरएसएस द्वारा आपसी मतभेद दूर करने और एकजुट होने के प्रयास के रूप में देखा जा रहा है। प्रधानमंत्री मोदी की ओर से नागपुर में अपने संबोधन के दौरान आरएसएस की भरपूर प्रशंसा को अपने वैचारिक मार्गदर्शक के प्रति भाजपा के रुख में आए बदलाव के रूप में देखा जा रहा है। हम आपको याद दिला दें कि पिछले साल लोकसभा चुनावों के दौरान भाजपा के राष्ट्रीय अध्यक्ष जेपी नड्डा ने कहा था कि भाजपा उस समय से आगे बढ़ चुकी



है जब उसे आरएसएस की जरूरत थी और अब वह ‘सक्षम’ है तथा अपने काम खुद करती है। नड्डा की इस टिप्पणी से संघ कार्यकर्ताओं में रोष उत्पन्न हो गया था और लोकसभा चुनावों के दौरान भाजपा और आरएसएस के बीच दूरी देखी गई थी जिसका नुकसान भाजपा को लोकसभा में बहुमत गंवा कर उठाना पड़ा था। हालांकि लोकसभा चुनाव परिणाम के बाद भाजपा ने संघ के साथ संबंधों में सुधार किया जिसके चलते पार्टी की हरियाणा, महाराष्ट्र और दिल्ली में विधानसभा चुनावों में जोरदार जीत मिली थी।

दूसरी ओर, संघ और भाजपा के बीच मतभेदों को दोनों ही संगठनों के नेता नकारते हैं और कहते हैं कि ऐसी बातें वे ही लोग करते हैं जो भाजपा और संघ को नहीं समझते हैं। वैसे जानकारों का यह भी कहना है कि संघ को मुख्य अपत्ति इस बात पर थी कि भाजपा एक व्यक्ति केंद्रित पार्टी बनती जा रही है। हम आपको याद दिला दें कि साल 2014 के बाद ‘मोदी ब्रांड राजनीति’ के तहत भाजपा सारे चुनाव लड़ती रही है। लोकसभा चुनावों के बाद भाजपा ने अन्य नेताओं को भी आगे बढ़ाया है और आने वाले समय में दूसरी पंक्ति के कई और नेताओं को बड़ी भूमिकाएं मिलने जा रही हैं। वैसे, आरएसएस के शताब्दी समारोह और बेंगलुरु में भाजपा की राष्ट्रीय कार्यकारिणी की बैठक से पहले प्रधानमंत्री की नागपुर यात्रा इस मायने में भी महत्वपूर्ण है कि भाजपा जल्द ही अपने नए राष्ट्रीय अध्यक्ष का चुनाव करने वाली है। हालांकि हाल ही में संघ की ओर से स्पष्ट किया गया था कि उसके सभी आनुषांगिक संगठन अपने कार्यों के बारे में स्वतंत्र रूप से निर्णय लेते हैं लेकिन हमें यह भी ध्यान रखना

होगा कि साल 2009 के लोकसभा चुनावों में भाजपा की करारी हार के बाद मोहन भागवत के हस्तक्षेप के बाद ही लालकृष्ण आडवाणी युग समाप्त हुआ था और मोदी आगे लाए गए थे। साल 2024 के लोकसभा चुनावों में भाजपा के खराब प्रदर्शन के बाद मोहन भागवत की कुछ टिप्पणियों को पार्टी नेतृत्व और प्रधानमंत्री मोदी की सीधी आलोचना के रूप में भी देखा गया था। इसलिए ऐसा हो नहीं सकता कि भाजपा अपने नए अध्यक्ष के नाम पर बिना संघ प्रमुख से चर्चा किए बिना फैसला कर ले। हम आपको यह भी बता दें कि पूर्व प्रधानमंत्रियों और वरिष्ठ भाजपा नेताओं ने पूर्व में सावधानी बरतते हुए सरकार और संघ के बीच अंतर सुनिश्चित किया लेकिन मोदी चूंकि खुद संघ के प्रचारक रहे हैं इसलिए वे संघ की तारीफ करने में नहीं चूकते। हाल ही में तीन बड़े मौके आए जब मोदी ने अपने जीवन को सही मार्गदर्शन देने के लिए संघ का आभार जताया और इस सबसे बड़े स्वयंसेवी संगठन की भरपूर प्रशंसा की। प्रधानमंत्री ने नागपुर में भी आरएसएस को एक ऐसे संगठन के रूप में संदर्भित किया जिसने समर्पण और सेवा के उच्चतम सिद्धांतों को कायम रखा। साथ ही उन्होंने संघ की राष्ट्र निर्माण और विकास में रचनात्मक भूमिका को रेखांकित करके अपनी 2047 तक विकसित भारत की योजनाओं में संघ की भूमिका के महत्व को भी दर्शाया है। प्रधानमंत्री मोदी ने प्रयागराज में हाल ही में संपन्न महाकुंभ मेले में महत्वपूर्ण भूमिका निभाने के लिए भी स्वयंसेवकों को श्रेय दिया था। इसके अलावा, हाल ही में केंद्र सरकार द्वारा सरकारी कर्मचारियों पर आरएसएस द्वारा की जाने वाली सामाजिक गतिविधियों में भाग लेने पर लगाए गए प्रतिबंध को भी

हटा दिया गया था। यही नहीं, जिस तरह भाजपा के वरिष्ठ नेता गठबंधन सरकार होने के बावजूद अपने मूल एजेंडे में शामिल मुद्दों पर आगे बढ़ने की बात कर रहे हैं वह इस बात का संकेतक है कि आरएसएस के कुछ मुख्य एजेंडे भाजपा की राजनीति में फिर से सबसे आगे आ रहे हैं।

बहरहाल, प्रधानमंत्री मोदी ने संघ मुख्यालय के दौरे के साथ ही डॉ. बाबासाहेब आंबेडकर के पंचतीर्थों में से एक दीक्षाभूमि का भी दौरा कर राजनीतिक संतुलन साधने की कोशिश की। प्रधानमंत्री ने संघ मुख्यालय में दिए गए अपने संबोधन में भी बाबा साहेब को याद किया और भारतीय संविधान की भरपूर प्रशंसा की। प्रधानमंत्री मोदी ने आरएसएस मुख्यालय में डॉ. हेडगेवार स्मृति मंदिर का दौरा कर संघ के संस्थापकों को श्रद्धांजलि अर्पित की साथ ही वे दीक्षाभूमि भी गए, जहां डॉ. बाबासाहेब आंबेडकर के लिए संघ का आभार जहारों अनुयायियों के साथ बौद्ध धर्म अपनाया था। मोदी दीक्षाभूमि स्थित स्तूप के भीतर गए और वहां रखी आंबेडकर की अस्थियों को श्रद्धांजलि अर्पित की।

मोदी ने जहां आरएसएस को भारत की अमर संस्कृति का ‘वट वृक्ष’ बताया वहीं उन्होंने दीक्षाभूमि की सामाजिक न्याय और दलितों को सशक्त बनाने के प्रतीक के रूप में सराहना करते हुए डॉ. बाबासाहेब आंबेडकर के सपनों के भारत को साकार करने के लिए और भी अधिक मेहनत करने की सरकार की प्रतिबद्धता दोहरा कर सबका दिल जीत लिया। इस तरह मोदी ने नागपुर यात्रा से जो संदेश दिया है वह यह है कि भारतीय संविधान के दायरे में रह कर काम करते हुए अपने वैचारिक संगठन की विचारधारा को आगे बढ़ाते रहेंगे।

बढ़ती हिंसा: असहनशील समाज की ओर बढ़ता विश्व

भारत में भी हिंसा का बढ़ता प्रकोप दिल्ली- बीते हफ्ते एक पार्किंग विवाद इतना बढ़ गया कि दो गुटों के बीच खुलेआम फायरिंग हो गई, जिसमें तीन लोग घायल हो गए। ज़लखनऊ एक रेस्तरां में खाने के बिल को लेकर हुई कहासुनी से एक युवक ने वेटर पर चाकू से हमला कर दिया। ज़मुंबई- लोकल ट्रेन में सीट को लेकर हुए झगड़े में दो यात्रियों के बीच हाथापाई इतनी बढ़ गई कि एक यात्री को गंभीर चोटें आईं। **हिंसा बढ़ने के पीछे कारण क्या हैं?** इस बढ़ती हिंसा के पीछे कई कारण हो सकते हैं, जिनमें प्रमुख हैं- 1. असहनशीलता में वृद्धि- आजकल लोग छोटी-छोटी बातों पर अपना आपा खो बैठते हैं। सहनशक्ति की कमी और क्रोध पर नियंत्रण न रख पाने के कारण विवाद जल्दी हिंसा में बदल जाते हैं। 2. सोशल मीडिया और डिजिटल कंटेंट का प्रभाव- टेलीविजन, वेब सीरीज और सोशल मीडिया प्लेटफॉर्म पर हिंसक कंटेंट की अधिकता लोगों के दिमाग पर गहरा प्रभाव डाल रही है। एक अध्ययन के अनुसार, जो लोग अधिक हिंसक सामग्री देखते हैं, उनमें आक्रामकता और असहनशीलता बढ़ने की संभावना अधिक होती

है। 3. परिवार और समाज में नैतिक शिक्षा की कमी- पहले घरों और स्कूलों में बच्चों को सहनशीलता और धैर्य सिखाया जाता था, लेकिन अब यह कहीं न कहीं कम हो गया है। 4. आर्थिक और मानसिक तनाव- बेरोजगारी, आर्थिक संकट और मानसिक तनाव भी लोगों को जल्दी गुस्सा करने और हिंसा पर उतरने के लिए उकसाते हैं। 5. हथियारों की आसान उपलब्धता- कई देशों में हथियारों तक आसान पहुंच भी इस समस्या को बढ़ा रही है। अमेरिका जैसे देशों में गन कल्चर पहले से ही एक बड़ी चुनौती बना हुआ है। **विशेषज्ञों की राय** मनोचिकित्सकों का कहना है कि आजकल लोगों की सहनशीलता कम हो रही है। तनाव, चिंता और निराशा के कारण वे जल्दी गुस्सा हो जाते हैं। सोशल मीडिया पर लगातार हिंसक और उत्तेजक सामग्री देखने से भी आक्रामकता बढ़ रही है। वे आगे कहते हैं, इस समस्या का समाधान तभी संभव है जब लोग अपने व्यवहार पर नियंत्रण रखें और सहनशीलता को बढ़ावा दें। समाधान क्या हो सकता है? 1.सकारात्मक सोच को बढ़ावा देना- समाज में धैर्य और

सहिष्णुता को बढ़ाने के लिए नैतिक शिक्षा को प्रोत्साहित करना जरूरी है। 2.सोशल मीडिया पर हिंसक कंटेंट को कम करना- सरकारों और टेक कंपनियों को हिंसक और उत्तेजक सामग्री के प्रसार पर रोक लगाने के लिए सख्त कदम उठाने चाहिए। 3.क्रोध प्रबंधन और मानसिक स्वास्थ्य पर ध्यान देना- मानसिक स्वास्थ्य को प्राथमिकता देना और लोगों को तनाव प्रबंधन की ट्रेनिंग देना जरूरी है। 4. सख्त कानून और सुरक्षा उपाय- सार्वजनिक स्थलों पर सुरक्षा बढ़ाई जाए और अपराधियों पर कड़ी कार्रवाई हो। 5. परिवार और समाज की भूमिका- माता-पिता और शिक्षकों को बच्चों में संयम और धैर्य विकसित करने के लिए प्रयास करने चाहिए। बढ़ती हिंसा न केवल समाज को अस्थिर कर रही है, बल्कि यह भविष्य के लिए भी एक गंभीर खतरा बनती जा रही है। अगर जल्द ही इसे नियंत्रित नहीं किया गया, तो यह समस्या और भी भयावह रूप ले सकती है। यह वक्त है कि हम एक जिम्मेदार समाज का निर्माण करें, जहां संयम, सहिष्णुता और प्रेम को प्राथमिकता दी जाए, न कि आक्रोश और हिंसा को। (राजीव खरे ब्यूरो चीफ छत्तीसगढ़)



अवैध शराब परिवहन पर 54 लीटर अवैध शराब मोबाइल एवं परिवहन मे प्रयुक्त वाहन जप्त

सुशिल सोनी । सिटी चीफ कोतमा, विकास सिंह थाना प्रभारी बिजुरी ने बताया कि ईद नवरात्रि व्यवस्था हेतु वाहन चेकिंग बिजुरी पुलिस द्वारा खेडिया क्रेशर तिराहा बिजुरी मे लगायी गई थी दौरान वाहन चेकिंग 30 मार्च को एक स्कूटी MP65S0884 में 03 व्यक्ति बहराबांध कोठी की तरफ आते दिखायी दिये जिसमे से एक व्यक्ति पुलिस को देखकर गाडी से कूदकर भाग गया संदेह होने पर तत्काल उपरोक्त स्कूटी को धेराबंदी कर पुलिस अभिरक्षा मे लिया जाकर पूछताछ की गयी जिन्होने अपना नाम क्रमश दिलीप शर्मा उर्फ भैया पिता भुवनेश्वर प्रसाद शर्मा उम्र 36 वर्ष निवासी वार्ड क्र 12 बिजुरी ,मंगल प्रसाद कोल पिता राजेन्द्र प्रसाद कोल उम्र 20 वर्ष निवासी वार्ड नंबर 11 बिजुरी तथा भागने वाले का नाम आभाष सिंह राणा निवासी कोठी का होना बताया तथा उनके पास



रखे बोरे को चेक किया गया तो उनमे अवैध शराब का होना पाया गया। बताया जाता है कि 34(2) आबकारी एक्ट का संज्ञेय अपराध होने से मौके से उपरोक्त आरोपियों के कब्जे से बरामद कुल अंग्रेजी बियर एवं देशी शराब कुल 54.390 लीटर कीमती 23080/- रुपये एक स्कूटी कीमती

50000/- रुपये मोबाइल फोन कीमती 5000/- रुपये कुल कीमती 78080/- रुपये का पुलिस द्वारा जप्त किया गया 02 आरोपियों को मौके से गिरफ्तार किया जाकर न्यायालय पेश किया गया हैउपरोक्त आरोपियों के विरुद्ध थाना बिजुरी मे अप. क्र. 97/25 धारा 34(2) आबकारी एक्ट का पंजीबद्ध कर विवेचनाधीन है।

शराब ठेकेदार का सेल्समेन निकला आरोपी 180 लीटर अवैध शराब बिक्री हेतु रखी जप्त कर दो आरोपियों को किया गिरफ्तार

सुशिल सोनी । सिटी चीफ कोतमा, सूरेश सिंह थाना प्रभारी ने बताया कि 31 मार्च को मुखबिर से सूचना प्राप्त हुई कि नेशनल हाईवे 43 रोड कोतमा की शराब दुकान के पीछे बाड़ा में अवैध शराब बिक्री हेतु रखी है मौके से पुलिस टीम सूचना की तस्दीक हेतु बताये स्थान पर पहुंच कर रेड कार्यवाही की तो मौके पर दो व्यक्ति मिले जिनसे नाम पता पूछने पर अपना अपना नाम रामदयाल प्रसाद पिता फगुनी साव उम्र 55 साल निवासी ग्राम अंबा थाना कुटुंबा जिला औरंगाबाद बिहार हाल हाईवे शराब दुकान सेल्समेन गादीदार कोतमा एवं सनत कुमार सिंह पिता स्वर्गीय नंद कुमार सिंह उम्र 45 साल निवासी ग्राम कोल्हे मझौली थाना पाली जिला औरंगाबाद बिहार हाल सेल्समेन गद्दीदार शराब दुकान बस स्टैंड कोतमा के होना बताएं जिसे अवैध शराब के



संबंध में पूछताछ करने पर बताएं कि आज ठेका का आखिरी दिन होने से बचा हुआ माल बिक्री करने के लिए अतुल के बाड़ा में रखवाना बताएं मौके से उक्त दोनों संदेहियों से अवैध शराब निकलवा कर गिनती कराई गई तो

20 पेटी प्लेन मदिरा शराब प्रत्येक पेटी में 50-50 पाव प्रत्येक पांव में 180 एम एल प्लेन मदिरा शराब होना, कुल 180 लीटर कुल कीमत 70000/- हजार रुपए आरोपियों से जप्त कर आरोपियों को धारा 34 (2) आबकारी एक्ट

ईद उल फितर का त्योहार धूमधाम से मनाया गया ईदगाह में नमाज अदा की गई

पार्षद टाकुर अल्लाफ द्वारा दी गई बधाई



मस्जिदों के पास पुलिस बल की तैनाती की गई थी साथ ही पेट्रोलिंग टीम भी लगातार प्रमुख

चौराहों पर भ्रमण करती रही। नपा अध्यक्ष ने दी बधाई- ईदगाह पर नपा अध्यक्ष अजय सराफ,

अल्लाफ टाकुर पार्षद वार्ड क्रमांक 15,एसडीओपी आरती शाक्य,तहसीलदार ईश्वर प्रधान थाना प्रभारी सुन्देश सिंह ,सीएमओ प्रदीप झारिया सहित अन्य गणमान्य लोग भी उपस्थित रहे। नपा अध्यक्ष ने सभी मुस्लिम भाइयों से ईद के त्यौहार मिल जुल कर मनाने की अपील किया और सभी को मुबारकवाद दी। शाम को चला सेवइया का दौर- ईद का त्यौहार मुस्लिम भाईयों ने एक दूसरे से गले मिलकर ईद मुबारक बाद दी है। शाम को एक दूसरे के घर जाकर सेवइयां का भी दौर चला। ईद की खुशी 2 से 3 दिन तक मनाया जाएगा। नगर पालिका ने किया व्यवस्था- ईदगाह स्थल पर नगर पालिका के द्वारा नमाजियों के लिए टेंट एवं पीने के पानी सहित अन्य व्यवस्था भी कराई गई ईदगाह स्थल पर प्रशासन के साथ ही पुलिस विभाग नगर पालिका के कर्मचारी उपस्थित थे ।

ग्रामोदय विश्वविद्यालय के छात्रावासों में नव वर्ष मनाया गया

कुलगुरु प्रो भरत मिश्रा ने भारतीय ज्ञान परंपरा पर प्रकाश डाला

उमेश कुशवाहा । सिटी चीफ चित्रकूट, महात्मा गांधी चित्रकूट ग्रामोदय विश्वविद्यालय के सभी छात्रावासों (अनुसूया छात्रावास(महिला), श्रीराम छात्रवास, विवेकानंद छात्रवास में नववर्ष पर्व हर्ष और उल्लास के साथ मनाया गया। इस मौके पर कुलगुरु प्रो भरत मिश्रा ने अपने मार्गदर्शक उद्बोधन के माध्यम भारतीय ज्ञान परंपरा पर प्रकाश डाला। कुलगुरु प्रो भरत मिश्रा के नेतृत्व में तीनों छात्रावासों में रहने वाले छात्र छात्राओं ने अपने अपने छात्रावास अधीक्षकों, शिक्षकों के साथ मिलकर नव वर्ष प्रतिपदा एवं नवरात्रि पर्व पर पूजा और आध्यात्मिक ऊर्जा प्राप्त की। प्रातः काल स्नान के पश्चात छात्राओं ने अनुसूया महिला छात्रावास में विभिन्न रंगों से रंगोली सजाकर नव वर्ष का स्वागत किया। श्री राम



छात्रावास और विवेकानंद छात्रावास के छात्रों ने पुष्पों की मालाएं और पत्तियों की लड़ियों के माध्यम से

नव वर्ष का अभिनन्दन किया। कार्यक्रम के अंत में लोगो ने प्रसाद और फलाहार प्राप्त किया।

40 दिन से भूख हड़ताल के बाद भी नहीं सुनी जा रही कर्मचारियों की तो कामदगिरि गिर से गुहार लगाने पहुंचे ग्रामोदय विश्वविद्यालय के कर्मचारी

उमेश कुशवाहा । सिटी चीफ चित्रकूट, चित्रकूट ग्रामोदय विश्वविद्यालय के कर्मचारियों का 4 फरवरी से लगातार आंदोलन जारी है, विश्वविद्यालय प्रशासन और कुलपति पर दमनात्मक कार्यशैली का आरोप लगा रहे हैं कर्मचारी, विश्वविद्यालय कर्मचारीयो को 3 महीने से वेतन नहीं मिला है,मध्य प्रदेश शासन द्वारा भी हस्तक्षेप नहीं किया जा रहा है,आखिरकार कामदगिरि के दर पर पहुंच गए हैं विश्वविद्यालय के कर्मचारी, शासन सत्ता नहीं दे रहा ध्यान तो अब कामदगिरिसे गुहार लगाने पहुंच गए कर्मचारी, 40 दिनों से भूख हड़ताल पर है कर्मचारी न विश्वविद्यालय प्रशासन और ना ही सरकार सुन



रही है, बरहा के हनुमान जी में कामदगिरि आरती स्थल पर सामूहिक हनुमान चालीसा पाठ कर कर्मचारियों ने विश्वविद्यालय के कुलपति और विश्व विद्यालय

प्रशासन को सद्बुद्धि प्रदान करने की मांग की है. पेंशन पीएफ और नियमित वेतन की मांग को लेकर आंदोलित है कर्मचारी 2 महीने से आंदोलन पर है कर्मचारी...

नयागांव बड़े पुल के नीचे मंदाकिनी नदी में एक महिला का मिला शव

उमेश कुशवाहा । सिटी चीफ सतना, जिले के अंतर्गत चित्रकूट थाना अंतर्गत नयागांव बड़े पुल के नीचे मंदाकिनी नदी में एक महिला का मिला शव,मौके पर पहुंची चित्रकूट थाना पुलिस स्थानीय लोगों के द्वारा दी गई सूचना के आधार पर शव का पंचनामा कर जानकीकुंड अस्पताल मचुर्ची में रखवाया गया है जिसकी चित्रकूट थाना प्रभारी के द्वारा पता तलाश करने पर पता चला कि यह महिला सीतापुर निवासी जिला चित्रकूट उत्तर प्रदेश की रहने वाली है परिजन के मामा राजकरण को सूचना दे दी गई परिजन



राजकरण कोटार ने बताया कि इस महिला का नाम क्रांति कोटार है जिसकी उम्र लगभग 35 साल है जिसके चार बच्चे भी हैं जो घर से सुबह लगभग 4 बजे निकल आई थी और माईड से हल्का विक्षिप्त थी जिसकी मंदाकिनी नदी भरत घाट में पुल के नीचे डूबने से मौत हो गई इसके पति का नाम है गद्दू कोटार जो कि सीतापुर जिला चित्रकूट उत्तर प्रदेश का निवासी है चित्रकूट थाना प्रभारी देवराज शर्मा ने बताया कि परिजनों के थाने पहुंचने के बाद शव का पीएम करवाकर बॉडी को किया जाएगा परिजनों को सुपुर्द।

योगोत्सव में जुटे महिला, पुरुष और बच्चों योग दिवस पर हर पार्क भरा हो योग साधकों से – मंडलायुक्त अटल कुमार राय

गौरव सिंघल । सिटी चीफ सहारनपुर। मोक्षायतन अंतर्राष्ट्रीय योग संस्थान, मोरारजी देसाई योग संस्थान और आयुष मंत्रालय भारत सरकार द्वारा योग दिवस पूर्व सौ दिन अभियान में योग नगरी सहारनपुर में 82 दिन पूर्व योगोत्सव का उद्घाटन मंडलायुक्त अटल कुमार राय द्वारा अंतर्राष्ट्रीय योग गुरु पद्मश्री स्वामी भारत भूषण की उपस्थिति में साधना दीप जलाकर किया गया। दो दिन से नवरात्र, रविवार व ईद की छुट्टियों के बावजूद सवरे ही नेताजी सुभाष प्रदर्शनी ग्राउंड में बड़ी संख्या में लोग योग गुरु स्वामी भारत भूषण से योग टिप्स लेने जुट गए। उन्होंने न सिर्फ दैनिक जीवन में थोड़ा समय निकालकर योग के गहरे लाभ देने वाली विशेष क्रियाएं सीखी बल्कि जीवन में गुणवत्ता लाने के लिए पांच संकल्पों का पालन करने का वचन योग गुरु को दिया और 82 दिनों तक चलने वाले योगाभ्यास अभियान में



सक्रिय योगदान संकल्प भी लिया। मंडलायुक्त अटल कुमार राय ने अन्य विशिष्ट जनों के साथ योगाभ्यास किया और योग के क्षेत्र में सहारनपुर को वैश्विक पहचान दिलाने के लिए गुरु भारत भूषण के प्रति आभार व्यक्त करते हुए उनके सान्निध्य में योग सीखने को अपने जीवन का अनूठा अनुभव बताया। उन्होंने उम्मीद जताई कि 82 दिनों के प्रयास से इस वर्ष

अंतर्राष्ट्रीय योग दिवस पर सारे पार्क योग प्रेमियों से भरे होंगे। योगोत्सव में मोक्षायतन योगाश्रम के साधकों,योग शिक्षकों, योगाचार्यों के साथ सीनियर सिटीजंस वेलफेयर सोसाइटी, चैंबर ऑफ इंडस्ट्री एंड सर्विसेज, इंजीनियर्स एंड आर्किटेक्ट्स एसोसिएशन के पदाधिकारियों ने भागीदारी करके योग संस्कार अभियान को आगे बढ़ाने में सक्रिय

सहयोग का आश्वासन दिया। गुरु स्वामी भारत भूषण ने योग दिवस को प्रधानमंत्री की विश्व को बड़ी देन बताया और योग दिवस प्रोटोकॉल के साथ ही बदली हुई जीवन शैली में औषधिमुक्त स्वास्थ्य के लिए कारगर संयुक्तगति, गर्दभगति, ग्रीवा एवं स्कंध संचालन के साथ विरेचनगति और सर्वहितकारी प्राणायाम के अभ्यास योगप्रेमियों को सिखाए और गगनभेदी मुक्त हास का अभ्यास कराते हुए कहा कि आनंदमय ऊर्जावान जीवन हम सब का अधिकार है और इसके लिए किसी पर निर्भर रहने की आवश्यकता नहीं है। सर्व मंगल प्रार्थना से संपन्न हुए योगोत्सव में योग एसोसिएशन अध्यक्ष नंद किशोर शर्मा, योगाचार्य डॉ अशोक गुप्ता, अनिता शर्मा, पूनम वर्मा, डा रामकेवल यादव, अमरनाथ, शिवम वर्मा, दीपक मोर्य, केशव वर्मा, राजेश अरोरा, रोक्सी सिंह, यश राणा की व्यवस्था को सराहा गया।

गौरव सिंघल । सिटी चीफ सहारनपुर। देवबंद, ईद उल फितर का त्यौहार देवबंद नगर व देहात क्षेत्र में आज हर्षोल्लास के साथ मनाया गया।ईदगाह में सुबह 7:30 बजे ईद उल फितर की नमाज अदा करके लोगों ने एक-दूसरे के गले लगकर ईद की मुबारकबाद पेश की। ईदगाह के साथ नगर की प्रमुख मस्जिदों में भी ईद की नमाज अदा की गई। इस दौरान उलेमा ए कराम ने आपसी सौहार्द और मुल्क की तरक्की की दुआएं कराई।नगर की मस्जिदों में अल सुबह से ही ईद की नमाज का सिलसिला शुरु हो गया था।ईदगाह में मुफ्ती सैयद अफफान मंसूरपुरी नमाज़ अदा कराई। ईदगाह में आलिम ए दीन मुफ्ती सैयद अफफान मंसूरपुरी ने अपने खिताब में लोगों को ईद की मुबारक देते हुए कहा, ईद का पैगाम मानवता की भलाई के लिए है। ईद ईसानों के लिए मोहब्बत का पैगाम लेकर आती है। नमाज के बाद उन्होंने देश में अमन शांति



और सुख समृद्धि की दुआ कराई। नमाज के बाद लोगों ने एक दूसरे को ईद की मुबारकबाद दी। मिठाईयां और शीर खिलाकर भी एक दूसरों को मुबारकबाद पेश की गई। नगर की मस्जिद काजी, मुगलों वाली मस्जिद, किला मस्जिद, मोहल्ला पठानपुरा लाम मस्जिद, दारुल उलूम जकरिया मस्जिद, मस्जिद महमूदिया कोला बस्ती, मस्जिद रहमबीबी, मस्जिद नूर, मस्जिद सराय पीरजादगान में भी ईदुल फित्र की नमाज अदा की गई। सुरक्षा की दृष्टि से ईदगाह और प्रमुख मस्जिदों के आसपास पुलिस बल तैनात रहा। एसडीएम

देवबंद युवराज सिंह, सीओ देवबंद रविकांत पाराशर और प्रभारी निरीक्षक बीन् चौधरी सुरक्षा की कमान संभाले रहे। खुफिया विभाग के अधिकारी भी अलर्ट रहे।ईद उल फितर की नमाज को लेकर नगर और देहात के लोगों में काफी उत्साह था। ईदगाह मैदान में सफाई की अच्छी व्यवस्था देखने को मिली। जहां ईदगाह कमेटी की ओर से सफाई आदि की व्यवस्था की गई थी वहीं प्रशासन की ओर से भी कोई कमी नहीं छोड़ी गई और लगातार ईद की नमाज से पहले व्यवस्थाओं को बेहतर बनाया गया था।ईद के दिन भी सुरक्षा की दृष्टि से ईदगाह के मैदान के आसपास काफी संख्या में पुलिस बल के साथ-साथ फोर्स के जवान भी तैनात थे। वहीं आला अधिकारी लगातार मौजूद रहे। वहीं ईदगाह कमेटी के अध्यक्ष डॉ अनवर सईद और सचिव मोहम्मद अनस सिद्दीकी ने सभी को ईद की मुबारकबाद दी।

धूमधाम से मनाया गया ईद पर्वईद के पर्व पर विशेष नमाज अदा की गई गई मांगी देश में अमन-चैन की दुआ

खरगोन जिले के कसरावद में ईद उल- फितर का त्यौहार शांतिपूर्ण तरीके से मनाया गया। इस दौरान शहर व गांवों में स्थित मस्जिद व ईदगाह में ईद की विशेष नमाज पढ़ी गई। और देश व दुनिया में अमन शांति के लिए दुआ मांगी गई। रोजेदारों ने अल्लाह की रजा के लिए महीने भर रोजे रखे और दिनभर भूखे रहकर अल्लाह की इबादत में मशगूल रहे। रमजान महीने के 30 रोजे पूरे होने के साथ ही सोमवार को शहर सहित ग्रामीण क्षेत्रों में ईदगाह एवं मस्जिदों में ईद की नमाज पढ़ी गई। नमाज पढ़ने के बाद देश में अमन चैन और भाईचारे की दुआ मांगी गई। और लोगों ने एक दूसरे को गले मिलकर



ईद की मुबारकबाद दी। वहीं एसडीएम सत्येंद्र बैरवा थाना प्रभारी राजेंद्र बर्मन के नेतृत्व में पुलिस टीम ने स्थिति पर नजर रखी।

सोलंकी को प्रथम स्थान



महर्षिपाणिनि संस्कृत एवं वैदिक विश्वविद्यालय- उज्जैन मध्य प्रदेश = ग्राम केसरिया से श्रीमती विष्णुविनीता सोलंकी संस्कृत पत्रकारिता एवं जनसंचार। विषय में स्नातकोत्तर पत्रोपाधि- प्रवीणता सूची मे प्रथम स्थान प्राप्त किया है। वर्तमान मे आप अर्ध कानूनी विधिक सलाहकार होने के साथ जिला पंचायत मनरेगा जिला सचिव भी है। किसी की पहचान की मोहताज नहीं अपने परिवार का ही नहीं बल्कि अपने गांव एवं क्षेत्र कभी नाम रोशन किया है।

सलकनपुर मंदिर परिसर में सुचारू रूप से संचालित हो रही हैं सभी व्यवस्थाएं

सीहोर सामान्य गति से चल रही है यातायात व्यवस्था श्रद्धालुओं की सुविधा के लिए अधिकारी-कर्मचारी मुस्तैदी से कर रहे हैं इयूटी



मंदिर परिसर में श्रद्धालुओं के सुगम आगमन एवं निर्गमन के लिए पर्याप्त संख्या में पुलिस एवं प्रशासन के अधिकारी-कर्मचारियों की इयूटी लगाई गई है। इसके साथ ही मेला स्थल पर दुकानों को व्यवस्थित ढंग से लगाया गया है, जिससे किसी प्रकार की असुविधा न हो। ट्रेफिक नियंत्रण के लिए भी पर्याप्त संख्या में पुलिस एवं जिला प्रशासन के अधिकारियों-कर्मचारियों की इयूटी लगाई गई है।

मंदिर परिसर में श्रद्धालुओं के लिए हेल्थ कैंप लगाए गए हैं। जिससे श्रद्धालुओं को चिकित्सा की आवश्यकता पड़ने पर तत्काल रूप से मेडिकल सहायता प्रदान की जा रही है। इसके साथ ही इमरजेंसी सेवाओं के लिए महत्वपूर्ण स्थानों पर एंबुलेंस की व्यवस्था भी की गई है। सलकनपुर मंदिर के लिए बाहर से आने वाली बसों की पार्किंग के लिए अस्थाई बस स्टैंड बनाया गया है, ताकि सड़क



मार्ग पर बसों से होने वाले ट्रैफिक को व्यवस्थित एवं नियंत्रित किया जा सके। बाहर से आने वाले श्रद्धालुओं को मंदिर परिसर में कोई परेशानी न हो, इसके लिए मुख्य स्थानों पर हेल्प डेस्क बनाए गए हैं। इसके साथ ही मंदिर परिसर में कन्ट्रोल रूम भी बनाए गए हैं, जिससे इयूटी के दौरान सभी अधिकारी-कर्मचारी सतत संपर्क में हैं। सलकनपुर में चल रहे देवीलोक के निर्माण कार्य एवं

यातायात को दृष्टिगत रखते हुए नवरात्रि पर्व के दौरान निजी वाहनों के मंदिर परिसर तक जाने पर प्रतिबंध लगाया गया है। श्रद्धालुओं की सुविधा को दृष्टिगत रखते हुए समिति द्वारा अधिकृत टैक्सी वाहन चलाए गए हैं, जिससे श्रद्धालु मंदिर तक आ-जा रहे हैं। निजी वाहनों से आने वाले श्रद्धालु नीचे बनाई गई पार्किंग में अपने वाहन खड़ा करके अधिकृत टैक्सी वाहन से मंदिर तक आ-जा रहे हैं।

मोटर वाली ट्रायसाइकिल एवं वैशाखी मिलने से दिव्यांग विजय का बढ़ा आत्मविश्वास

सीधी दिव्यांगजन सहायक उपकरण वितरण कार्यक्रम में नगर पालिका परिषद सीधी के वार्ड 14 आजाद नगर में रहने वाले 33 वर्षीय दिव्यांग विजय सोनी को मोटराइज्ड ट्रायसाइकिल एवं बैशाखी मिली है, जो उनके लिए चलने-फिरने और दूरस्थ क्षेत्रों में आने जाने के लिए सहायक होगी। इससे उनका आत्मविश्वास बढ़ा है। दूसरों पर निर्भर रहने वाले विजय ने स्वयं का व्यवसाय शुरू करने का मन बना लिया है। सीधी नगर पालिका की रहने वाले विजय ने बताया कि वह काफी लंबे वक्त से पैरों से असहाय हैं। दिव्यांगता के कारण



यहां-वहां नहीं जा पाते। घर परिवार के सदस्यों का सहारा लेकर ही चलना पड़ता था, जो बड़ा कठिनाई भरा था। वे सब्जी मंडी में प्रतिदिन जाकर दूसरे के ठेला ताकने का काम करके जीवन यापन करते हैं लेकिन अब भारत सरकार की पहल पर आरईसी फाउंडेशन एवं सामाजिक न्याय विभाग की मदद से मोटराइज्ड ट्राय

साइकिल सांसद, जिला पंचायत अध्यक्ष एवं जिला प्रशासन द्वारा प्रदाय की गई है जिससे उनके लिए काफी सहूलियत मिलेगी। अब वह बिना किसी सहारे के बैटरी से चलित मोटराइज्ड ट्राई साइकिल से यहां-वहां भ्रमण कर सकेंगे। उन्होंने बताया कि अब वह अपना व्यवसाय शुरू करेंगे। उसी में पान मसाला रखकर अपना जीवन यापन करेंगे। उन्होंने इसके लिए आरईसी फाउंडेशन, एलिम्फो भारतीय कृत्रिम अंग निर्माण निगम के साथ-साथ सामाजिक न्याय विभाग सीधी और जिला प्रशासन के प्रति आभार प्रकट किया है।

प्रभारी मंत्री श्री लखन पटेल का दौरा कार्यक्रम

विदिशा पशुपालन एवं डेयरी विभाग के मंत्री एवं जिले के प्रभारी मंत्री श्री लखन पटेल बुधवार 2 अप्रैल को विदिशा जिले में आयोजित कार्यक्रमों में शामिल होंगे। प्रभारी मंत्री श्री पटेल का प्रास दौरा कार्यक्रम अनुसार बुधवार दो अप्रैल की प्रातः 09.00 बजे भोपाल से प्रस्थान कर प्रातः 10.30 बजे रामशाबाद सर्किट हाउस में आगमन तत्पश्चात 10:45 बजे पिपलधार के लिए रवाना होकर पूर्वाह्न 11 बजे से पिपलधार में आयोजित शाला में पहला कदम अभियान कार्यक्रम में शामिल होंगे। प्रभारी मंत्री श्री पटेल दोपहर



12.30 बजे पिपलधार से नटेरन के लिए रवाना होंगे। दोपहर एक बजे नटेरन मे अनुविभागीय अधिकारी राजस्व के कार्यालय का लोकार्पण एवं स्थानीय कार्यक्रम में सम्मिलित होंगे। उक्त कार्यक्रम के उपरांत प्रभारी मंत्री श्री पटेल दोपहर 3 बजे नटेरन से भोपाल के लिए रवाना होंगे।

मुख्यमंत्री डॉ मोहन यादव की उपस्थिति में किया गया राष्ट्र सामर्था देवी अहिल्या की पुण्य गाथा नाटक का मंचन

खरगोन लोकमाता अहिल्या बाई के जनकल्याण और सुशासन के कार्य प्रेरणादायक हैं- मुख्यमंत्री डॉ. यादव मुख्यमंत्री डॉ. मोहन यादव ने कहा है कि लोकमाता देवी अहिल्या बाई ने 300 वर्ष पहले जनकल्याण के जो काम कराए हैं और सभी संकटों को पार कर सुशासन के प्रतिमान स्थापित किए हैं वह आज हम सब के लिए प्रेरणादायक हैं। मुख्यमंत्री डॉ. यादव 31 मार्च को लोकमाता देवी अहिल्या की नगरी खरगोन जिले के महेश्वर में विश्व मांगल्य सभा द्वारा राष्ट्रसमर्था देवी अहिल्याबाई की पुण्यगाथा नाटक के मंचन अवसर पर उपस्थित जनसमुदाय को

संबोधित कर रहे थे। इस अवसर पर राष्ट्रीय स्वयंसेवक संघ के सरकार्यवाह श्री दत्तात्रेय होसबोले, केन्द्रीय महिला एवं बाल विकास मंत्री श्रीमती सावित्री ठाकुर, मध्यप्रदेश के संस्कृति, पर्यटन, धार्मिक न्यास एवं धर्मस्व राज्यमंत्री श्री धर्मेन्द्र सिंह लोधी, होल्कर स्टेट के युवराज श्री यशवंत राव होल्कर, विश्व मांगल्य सभा की अध्यक्ष श्रीमती रेखा खंडेलवाल, राष्ट्रीय संगठन मंत्री डा. वृषाली जी जोशी, विश्व मांगल्य सभा मध्यप्रदेश की अध्यक्ष श्रीमती सूरज डामोर, सांसद श्री ज्ञानेश्वर पाटिल, डॉ. सुमेर सिंह सोलंकी, विधायक श्री राजकुमार मेव, श्री बालकृष्ण पाटीदार, श्री सचिन बिरला, अन्य गणमान्य नागरिक, अधिकारी एवं बड़ी संख्या में आमजन उपस्थित थे। इस



अवसर पर आयुषी जैन द्वारा देवी अहिल्या बाई की जीवनगाथा पर लिखी गई पुस्तक का विमोचन किया गया। मुख्यमंत्री डॉ. यादव ने अपने संबोधन में कहा कि देवी अहिल्या बाई ने होल्कर साम्राज्य के साथ ही सम्पूर्ण देश में जनकल्याण के कार्य किए हैं। मुगल काल में सनातन संस्कृति को नष्ट करने का काम किया गया लेकिन नर्मदा पुत्री देवी अहिल्याबाई ने सनातन संस्कृति की रक्षा का काम किया है। उन्होंने सोमनाथ, काशी विश्वनाथ

ज्योतिर्लिंग को बनाने का कार्य किया है। देवी अहिल्या ने देश भर में नदी घाटों का निर्माण कराया, गरीबों की दिल खोलकर मदद की, रोजगार के लिए महेश्वरी साड़ियों का निर्माण कराया, व्यापार को प्रोत्साहन दिया, किसानों की मदद की और न्याय व सुशासन के अनेकों कीर्तिमान स्थापित किए हैं। इतिहास माता अहिल्या के विविध प्रसंगों से भरा हुआ है। मुख्यमंत्री डॉ. यादव ने कहा कि माता अहिल्या बाई के कार्यों से प्रेरणा लेकर हमारी सरकार ने पहला दशहरा महेश्वर में मनाया और केबिनेट की बैठक भी महेश्वर में आयोजित की है। प्रदेश की सशस्त्र वाहिनी क्रमांक 01 को अहिल्या माता का नाम दिया है। मुख्यमंत्री डॉ यादव ने महेश्वर में देवी अहिल्या की

जीवनगाथा पर नाटक मंचन के लिए विश्व मांगल्य सभा की सराहना की। राष्ट्रीय स्वयंसेवक संघ के सरकार्यवाह श्री दत्तात्रेय होसबोले ने इस अवसर पर अपने संबोधन में कहा कि लोकमाता देवी अहिल्याबाई के 300 जन्म जयंती के अवसर पर महेश्वर में नाटक का मंचन किया जा रहा है। यह नाटक अहिल्या बाई के कार्यों से आमजन को राष्ट्र निर्माण की प्रेरणा देगा। देवी अहिल्या ने मंदिरों का जिर्णोद्धार कराया है। हमारे देश में देवी अहिल्या, रानी लक्ष्मीबाई, रानी दुर्गावती, रानी चैनम्मा जैसी नारी शक्ति ने शासक के रूप में इस धरती का संचालन किया है। यह हमारे लिए गर्व और प्रेरणा का आदर्श है। मुख्यमंत्री डॉ यादव ने अतिथियों के साथ सम्पूर्ण नाटक का मंचन देखा।

कलेक्टर कार्यालय में जनसुनवाई के साथ होगा स्वास्थ्य परीक्षण शिविर.

इन्दौर कलेक्टर कार्यालय में आज एक अप्रैल मंगलवार को जन सुनवाई के साथ निःशुल्क स्वास्थ्य परीक्षण शिविर भी होगा। जनसुनवाई में आने वाले आवेदकों और अन्य नागरिकों का अत्याधुनिक मशीन के माध्यम से निःशुल्क स्वास्थ्य परीक्षण किया जायेगा। उन्हें मौके पर ही स्वास्थ्य परीक्षण के परिणाम से अवगत कराया जायेगा। यह शिविर सुबह साढ़े 10 बजे से प्रारंभ होकर दोपहर तीन बजे तक चलेगा। यह स्वास्थ्य परीक्षण एक अत्याधुनिक एक

टच प्रारंभिक जांच (प्राथमिक जाँच) डिवाइस के माध्यम से होगा। जो नॉन-इनवेसिव तरीके से समग्र कार्डियक और रेस्पिरेटरी स्वास्थ्य का विस्तृत मूल्यांकन करता है। यह डिवाइस, इंदौर में विकसित किया गया है और भारत एवं अमेरिका में पेटेंट प्राप्त है। अत्याधुनिक सेंसर और तकनीक के माध्यम से केवल एक टच में हार्ट रेट, पल्स, बॉडी टेम्परेचर,बीपी, ऑक्सीजन लेवल सहित 700 से अधिक हेल्थ पैरामीटर्स का त्वरित और सटीक विश्लेषण

करता है। इस नवाचार को एआईएम नीति आयोग द्वारा चुनी गई शीर्ष 50 हेल्थकेयर इनोवेशन में स्थान दिया गया है, जो इसके विश्वसनीयता और तकनीकी उन्नति को दर्शाता है। यह पहल रोकथाम और समय रहते चेतावनी के माध्यम से स्वास्थ्य समस्याओं को कम करने एवं समुदाय में जागरूकता बढ़ाने के उद्देश्य से की गई है, जिससे नागरिकों को सरल, सुरक्षित एवं दर्द रहित तरीके से अपनी स्वास्थ्य स्थिति का आकलन करने का अवसर मिले।

श्रद्धांजली एक सार्थक पहल

कलेक्टर की संवेदनशीलता से 75 परिवार हुए लाभान्वित

सागर

कलेक्टर श्री संदीप जी आर की संवेदनशीलता के कारण जिले के 75 परिवार लाभान्वित हुए और अब सभी परिवार अपने परिवार का भरण पोषण करने में सक्षम हो गए हैं और सरकारी नौकरी प्राप्त करने के बाद अपने परिवार की सभी जरूरतें भी पूरी करने में सक्षम हो गए हैं। कलेक्टर श्री संदीप जी आर ने श्रद्धांजलि योजना के माध्यम से शासकीय सेवा में रहते निधन हुए कर्मचारियों के परिवार को अनुकंपा नियुक्ति प्रदान की और अनुकंपा नियुक्ति प्रदान कर उनको श्रद्धांजलि अर्पित की। कलेक्टर श्री संदीप जी आर ने बताया कि श्रद्धांजलि योजना के माध्यम से न केवल अनुकंपा देने का कार्य किया जा रहा है बल्कि इस योजना के माध्यम से समय सीमा में मृत्यु प्रमाण पत्र, अंत्येष्टि सहायता राशि, नामांतरण ,बटवारा, उनके सभी शासकीय देयकों का समय पर दिलाना भी प्रमुख है। शासन की मंशा है कि सेवानिवृत्ति पर सेवानिवृत्त कर्मचारी को सभी सेवानिवृत्त लाभ यथा समय प्राप्त हो जाना चाहिये। शासन के यह भी निर्देश है कि यदि किसी शासकीय कर्मचारी की सेवाकाल के दौरान मृत्यु हो जाती है और उसका कोई वैध वारिस है तो उसके अनुकम्पा नियुक्ति प्रकरण तैयार किये जाकर तत्परता से कार्यवाही की जायें । अपने जीवन को शासकीय सेवा में लगा देने सेवानिवृत्त कर्मचारी एवं वरिष्ठ नागरिक अपने सेवानिवृत्त के स्वत्वों के भुगतान के लिये भटकते रहते हैं। उनके पेंशन प्रकरणों का समय पर निराकरण न हो पाने के कारण पी.पी.ओ जारी नहीं हो पाने से उनके स्वत्वों का भुगतान भी समय पर नहीं हो पाता इसको भी पूरा करने का कार्य किया गया। शासकीय सेवा के दौरान मृत्यु हो जाने वाले कर्मचारियों के आश्रितों को अनुकम्पा नियुक्ति देने का अभियान चलाया गया। इस योजना को श्रद्धांजली नाम दिया गया। इस योजना के प्रभावी क्रियान्वयन के लिये जिले में एक नोडल ऑफिसर बनाया गया तथा सभी विभागों के प्रतिमाह आरक्षण रोस्टर के अनुसार रिक्त पदों की जानकारी देने के लिये निर्देशित किया गया। अनुकम्पा नियुक्ति की पात्रता



सांवना नहीं मिल पा रही थी। जिसको भी कलेक्टर श्री संदीप जी आर के द्वारा पूरा किया जा रहा है वह समय पर सभी कार्य किए जा रहे है। सागर कलेक्टर के पद पर पदस्थ होने के बाद श्री संदीप जी.आर. ने सेवानिवृत्त कर्मचारियों की समस्याओं तथा सेवा के दौरान मृत कर्मचारियों के आश्रित को समय पर अनुकम्पा नियुक्ति न मिल पाने की समस्या की ओर ध्यान दिया। जिले के वरिष्ठ नागरिकों को अपने सेवानिवृत्ति लाभों तथा सेवा के दौरान मृत शासकीय कर्मचारियों के आश्रितों का अनुकम्पा नियुक्ति के लिये भटकना न पड़े इसके लिए उन्होंने कार्रवाई करनी की निश्चय किया। उन्होंने सभी विभागों को सेवा निवृत्त होने वाले कर्मचारियों के पेंशन प्रकरण उनकी सेवानिवृत्ति के दो माह पूर्व ही तैयार करा लेने के लिये पावंद किया तथा जिले में सेवानिवृत्त होने वाले कर्मचारी/अधिकारियों को उनका सम्मान करते हुये पी.पी.ओ. का कलेक्टर कार्यालय से नियत दिन को वितरण कराना तय किया। कलेक्टर सागर की इस व्यवस्था से सेवानिवृत्त कर्मचारियों को सम्मान मिला और उनके भटकने के दिन समाप्त हो गये। सेवा के दौरान मृत्यु हो जाने वाले कर्मचारियों के आश्रितों को अनुकम्पा नियुक्ति देने का अभियान चलाया गया। इस योजना को श्रद्धांजली नाम दिया गया। इस योजना के प्रभावी क्रियान्वयन के लिये जिले में एक नोडल ऑफिसर बनाया गया तथा सभी विभागों के प्रतिमाह आरक्षण रोस्टर के अनुसार रिक्त पदों की जानकारी देने के लिये निर्देशित किया गया। अनुकम्पा नियुक्ति की पात्रता

रखने वाले मृतक कर्मचारियों के आश्रितों का अपने आवेदन कलेक्ट्रेट में प्रस्तुत करने के निर्देश दिये गये। जहाँ इनका परामर्श कर उन विभागों को भेजा गया जहा पद रिक्त थे। उन विभागों द्वारा अनुकम्पा नियुक्ति की कार्यवाही त्वरित गति से की गई। उसका परिणाम यह हुआ कि लम्बे समय से अनुकम्पा नियुक्ति के लिये भटक रहे मृत कर्मचारियों के आश्रितों को नौकरी प्राप्त हो गई। सेवाकाल में मृतक कर्मचारियों को यह सही अर्थों में श्रद्धांजली थी। श्रद्धांजली योजना का समाज में सकारात्मक प्रभाव देखा गया। इसमें बड़ी संख्या में लोगों को रोजगार मिला। शासकीय कार्यालयों में रिक्त पद भरने से अतिरिक्त कार्मिक उपलब्ध हुये जिससे उनके कार्य में गुणवत्ता आई। श्रद्धांजली योजना के तहत विभिन्न विभागों में निम्नानुसार कर्मचारियों को नियुक्ति प्रदान की गई जिसमें शिक्षा विभाग से सहायक ग्रेड 3 के लिए तीन पदों पर ,भृत्य के 19 पदों पर नियुक्ति प्रदान की गई। इसी प्रकार जिला पंचायत में ग्राम पंचायत सचिव पर 18 व्यक्तियों को अनुकंपा नियुक्ति प्रदान कर श्रद्धांजलि दी गई। नगर निगम सागर में सफाई संरक्षक के पद पर 15, भृत्य के पद पर तीन एवं सफाई दरोगा के पद पर दो लोगों को नियुक्ति देकर श्रद्धांजलि दी गई ,इसी प्रकार राजस्व विभाग में सहायक ग्रेड 3 के पद पर तीन लोगों को एवं भृत्य पर दो लोगों को नियुक्ति प्रदान की गई ,जेल विभाग में जेल प्रहरी के पद पर चार व्यक्तियों को नियुक्ति प्रदान की गई ,इसी प्रकार महिला बाल विकास विभाग में सहायक ग्रेड 3 के पद पर तीन व्यक्तियों को अनुकंपा नियुक्ति प्रदान की गई एवं सामाजिक न्याय एवं निराश्रित जन कल्याण विभाग में सहायक ग्रेड 3 के पद पर तीन लोगों को अनुकंपा नियुक्ति देकर दिवंगत शासकीय सेवक को श्रद्धांजलि देकर उनके परिजनों को नियुक्ति पत्र सौंप गए इस प्रकार कुल 75 शासकीय सेवकों के परिजनों को नियुक्ति पत्र सौंप गए और श्रद्धांजलि जिला प्रशासन के द्वारा दी गई।

उत्साह से मनाई ईद गले मिलकर दी बधाइयां

खेतिया,, पवित्र रमजान माह की समाप्ति के साथ कल देर रात शाम चांद के दिखने के साथ आज ईद मनाई गई। चांद दिखाई देने पर सभी ने एक दूसरे को बधाई दी ईद पर विशेष नमाज़ को लेकर तैयारियां पिछले 3 दिनों से जारी थीं,,बाज़ार में खरीदारी का दौर भी चलता रहा। आज ईद के अवसर पर खेतिया सेंधवा मार्ग स्थित ईदगाह पर मौलाना मुश्ताक पठान व खेतिया से सटी महाराष्ट्र की सीमा में कब्रिस्तान पर मौलाना आसिफ रजा ने ईद पर विशेष नमाज़ अदा काराई व समाज व देश की प्रगति के लिए मंगल कामनाएं की गई नमाज़ अदा होने के साथ सभी ने एक दूसरे से मिलकर ईद की बधाइयां दी। पवित्र रमजान माह के पूर्ण होने पर दुनिया भर में ईद उल फितर का त्यौहार मनाया जाता है यह त्यौहार रोजदारों के लिए एक खास पर्व है यह दिन खुशी इबादत और आपसी भाईचारे का प्रतीक है ।मौलाना मुश्ताक के अनुसार यह दिन आत्मा की शुद्धि और समाज में प्रेम व सद्भावना बढ़ाने का जरिया है। रमजान माह में प्रतिदिन



रोजदारों द्वारा रोजे रखे गए वहीं आज ईद की नमाज़ अदा करने के बाद एक दूसरे से गले मिलकर ईद की बधाइयां दी ईद को लेकर नायब तहसीलदार सुश्री प्रज्ञा पाटीदार, थाना प्रभारी नगर

निरीक्षक सुरेंद्र कणेश अपनी टीम के साथ मौजूद रहे ,वहीं उपस्थित लोगों ने ईद की बधाइयां भी उन्हें दी। परस्पर प्रेम सद्भाव खुशी का यह पर्व आज अत्यधिक उत्साह से मनाया गया

नप खेतिया द्वारा जल गंगा संवर्धन अभियान प्रारम्भ

खेतिया। म.प्र.शासन के निर्देशानुसार नगर परिषद खेतिया द्वारा जल गंगा संवर्धन अभियान की शुरुआत पंडित दिनदयाल उपाध्याय पार्क (बगीचा)मे श्रमदान कर किया गया। उक्त जानकारी देते हुये मुख्य नगरपालिका अधिकारी ईश्वर महाले ने बताया कि शासन के निर्देश के पालन मे दिनांक 30 मार्च से 30जून तक चलने वाले जल गंगा संवर्धन अभियान का शुभारंभ नगर परिषद खेतिया के अध्यक्ष दशरथ आनंदा निकुम द्वारा पंडित दिनदयाल की प्रतिमा पर माल्यार्पण कर किया गया इस अवसर पर उपस्थित जनप्रतिनिधि, न.प.कर्मचारियों ने पार्क मे सफाई अभियान चलाकर श्रमदान किया गया जल संवर्धन अभियान के तहत विभिन्न कार्य किये जाने है,गर्मी समक्ष है अतः जल का दुरुपयोग न करने की अपील भी की।कार्यक्रम मे नगर परिषद अध्यक्ष दशरथ आनंदा निकुम ,उपयंत्री जयपाल जमरे,संजय पाटिल, लीलाधर चौहान, सफाई प्रभारी अशोक शिन्दे, प्रकाश सिरसाट, अनिल बडगुजर, रतिलाल सिरसाट, करण पाटिल, सोरव जाधव,विजय निकुम, रवि



चौधरी, गोपाल येसिकर अनिल जाधव,काशिनाथ चौधरी उपस्थित कन्नौज,अंबालाल थे।

धर्म लंगड़ा है धर्म की गति निश्चित रूप से धीमी जरूर है परन्तु धर्म का कार्य कभी रुकता नहीं



डही। धर्म लंगड़ा है धर्म की गति निश्चित रूप से धीमी जरूर है परन्तु धर्म का कार्य कभी रुकता नहीं है प्रकृति जो चाहती है वहीं होता है और आगे भी होता होगा इस कहावत को चरितार्थ कर दिखाया डही के समीपस्थ ग्राम करजवानी के निवास रत आदिवासी समाज के लोगों द्वारा यहां प्राचीन समय से जीर्ण शीर्ण छोटे से मन्दिर में विराजित राम भक्त हनुमान जी के मन्दिर का जीर्णोद्धार करते हुए स्थानीय कारीगरों द्वारा समाज के सहयोग से विशाल काय मन्दिर का जीर्णोद्धार करते हुए नवीन मन्दिर का निर्माण कर दिखाया और आगामी 12 अप्रैल 2025 को नवीन मन्दिर के गर्भ गृह में हनुमान जी का विग्रह (मूर्ति) की प्राण प्रतिष्ठा महोत्सव का आयोजन सम्पन्न किया जाएगा आयोजित

कार्य क्रम में वेद माता गायत्री परिवार के कल्युगी निषाद सन्त श्री डेमनिया बाबा टोली के साथ क्षेत्रीय भाषा के प्रखर वक्ता समाज सेवी प्रताप भाई बडें निवासी दाम खेड़ी झिरनिया बालों का तीन दिवसीय सत्संग का आयोजन सम्पन्न किया जाएगा जिसमें 10 अप्रैल को सुबह ग्राम के विभिन्न मार्ग से कलश यात्रा निकाली जाएगी तथा शाम को दीप यज्ञ, एवं आध्यात्मिक प्रवाह दिनांक 11 फरवरी को दिन में हवनात्मक कार्यक्रम के दौरान हवन में सामूहिक रूप से आहुतियां प्रवाहित की जाएंगी शाम को सत्संग में धार्मिक प्रसंग के साथ नशा मुक्ति,एवं दुर्व्यसनो से होने वाली विकृतियों को लेकर एवं मनुष्य है तो मनुष्य की ज़िन्दगी कैसे जिए समाज में फैली हुई कुरीतियों,अंधविश्वास आदि और

भी समाज हितेशी विषयों को लेकर समाज सुधार हेतु प्रेरक सत्संग 12 फरवरी को प्रभु श्री राम जी के परम भक्त हनुमान जी की मूर्ति की प्राण प्रतिष्ठा पश्चात भव्य भंडारे का आयोजन सम्पन्न किया जाएगा धार्मिक कार्यक्रम में ग्राम के साथ आस पास के अनेक ग्रामीण स्थलों से हजारों की संख्या में श्रद्धालु भक्तो का जन शैलाब उमड़ने वाला है आयोजित प्राण प्रतिष्ठा महोत्सव आयोजन को सफल बनाने को लेकर नवीन हनुमान जी मन्दिर परिसर में 29 मार्च शनिवार रात 8 बजे समरसता बैठक आहुत की गई इस में कार्यक्रम की व्यवस्था सुनिश्चित करने हेतु विचार विमर्श किया गया । साथ ही आयोजक समिति ग्राम करजवानी डही क्षेत्र वासियों ने समस्त धर्म प्रेमी जनता से अनुरोध करते हुए अपील की है कि इस धार्मिक अनुष्ठान में मुक्त हस्त से तन मन धन अर्पित करते हुए अपने सह कुटुम्ब परिजन ईस्ट मित्रो सहित बड़ी संख्या में उपस्थिति दर्ज कराते हुए धार्मिक कार्य को सफल बनावे और पुण्य का लाभ लेवे ।

भादवामाता क्षेत्र में हुई हत्या की घटना का पुलिस ने 24 घंटे में किया पर्दाफाश

मृतक के भाई एवं भतिजों ने मिलकर दिया था घटना को अंजाम, दोनो आरोपी गिरफ्तार

नीमच- पुलिस अधीक्षक नीमच अंकित जायसवाल के निर्देशन एवं अतिरिक्त पुलिस अधीक्षक नीमच नवल सिंह सिसौदिया के मार्गदर्शन तथा थाना प्रभारी नीमच सिटी निरीक्षक विकास पटेल के नेतृत्व में नीमच सिटी पुलिस ने दिनांक 29.03.25 को भादवामाता के समीप हुई हत्या की घटना का पर्दाफाश कर हत्या की घटना को अंजाम देने वाले मृतक के भाई और भतिजे को गिरफ्तार करने में सफलता प्राप्त की गई है। घटना का संक्षिप्त विवरण – दिनांक 29.03.25 को फरियादिया ने बताया कि मैं बर्डिया जागीर रहती हूं तथा खेती मजदूरी व घरू कार्य करती हूं। मेरा तथा मेरे देवर कमलेश का खेत पास पास में होकर भादवामाता की सीमा में है। मेरी सास नानी बाई के नाम से अफिम का पट्टा है, जो इस वर्ष हमने शामीलाती में अफिम बोई है जिसकी निगरानी के लिये मैं तथा मेरा पति नागेश व मेरे देवर की तरफ से मेरी सास नानी बाई व देवर का लडका विष्णु खेत पर सोते है। अफिम वाले खेत में मेरी सास नानीबाई व लडका विष्णु झोपडी में सोते है। मैं तथा मेरा पति कुए के पास बनी झोपडी में सोते है। कल शाम करीब 06 बजे मेरे पति हमेशा की तरह शराब पीकर आये और मेरे तथा मेरे देवर कमलेश से अफिम की फसल को लेकर गाली गलोच करने लगे तो मैं गांव में अपने घर बर्डिया जागीर चली गई। सुबह 08 बजे में घर से खेत तरफ आ रही थी की रास्ते में मुझे मेरा देवर कमलेश मिला। मैं खेत पर आई और देखा तो मेरे पति नागेश खेत में पड़े होकर उनके चेहरे, सीर में खून निकला होकर कुल्हो पर चोंटो के निशान थे। मेरे पति की चोंटो की वजह से मृत्यु हो गई। मैं अपने पति की मृत्यु पर उनके पास बैठकर रो रही थी कि इतने में मेरा देवर कमलेश आया और पास में पड़ी लकड़ी उठाकर मेरे साथ मारपीट कर बोला की कुल्हा तु मेरे भाई को खा गई मारपीट से मेरे दोनो हाथ, दोनो पैर तथा सीने पर चोट लगी। इतने में वहां पर गांव के सरपंच साहब रघुवीर शर्मा आ गये जिन्होने मुझे बिच बचाव कर छुड़ाया। मेरे पति नागेश को किसी अज्ञात व्यक्ति ने रात में मारपीट कर उनकी हत्या कर दी है। रिपोर्ट करती हूं कार्यवाही की जावे। फरियादिया की रिपोर्ट पर से पुलिस थाना नीमच सिटी पर अपराध क्रं. 150/25 धारा 103(1) बी.एन.एस. का अज्ञात आरोपी के विरुद्ध पंजीबद्ध कर विवेचना में लिया गया। पुलिस टीम द्वारा “आपरेशन नीमच आई” के माध्यम से लगाये गये सीसीटीवी कैमरों के माध्यम से घटना स्थल एवं उसके आसपास के सीसीटीवी कैमरों को देखा जाने के साथ ही मुखबिर तंत्र को मामू्र कर तकनिकी विशलेषण भी किया गया।

गणगौर पर्व...भक्ति,श्रद्धा और पारंपरिक उल्लास का संगम

डही - निमाड़ के प्रसिद्ध लोक पर्व गणगौर महापर्व की शुरुआत हो चुकी है. नगर में गणगौर पर्व उल्लास पारंपरिक श्रद्धा और भक्ति भाव के साथ मनाया जा रहा है। नगर के सभी समाज सकल पंच समिति के नेतृत्व में समाज की बालिका एवं महिलाओं द्वारा प्रतिदिन शाम को थाना परिसर से आकर्षक फूलपाती का चल समारोह निकाला जा रहा है। पर्व के अंतर्गत बालिकाओ और महिलाओ द्वारा पूरी श्रद्धाभक्ति व उत्साह से फूल पातिया श्रंगारित कर नगर के कचहरी चौक में लाई जा रही है। इसके बाद ढोल और ताशे की मंगल ध्वनि के बीच शोभायात्रा के रूप में ये पातियां नगर के कचहरी में से अपने अपने घरों तक लाई जाती हैं इस दौरान सिर पर कलश धारण किए हुए बालिकाएं जब श्रद्धा भाव से नगर भ्रमण करती हैं तो संपूर्ण वातावरण



भक्तिमय हो जाता है। पर्व की मान्यता गण (शिव) तथा गौर (पार्वती) के इस पर्व में कुंवारी लड़कियां मनपसंद वर पाने की कामना करती है। वही विवाहित

महिलाएं चेत्र शुक्ल तृतीया को गणगौर पूजन तथा व्रत कर अपने पति की दीर्घायु की कामना करती है। कपिल दिक्षित पंडित ने बताया कि समय के साथ गणगौर पर्व का उत्साह बढ़ता जा रहा है। 31 मार्च सोमवार की शाम को बड़ी फूलपाती सजाकर बालिकाएं व महिलाएं बड़ी संख्या में निकलेगी। फूल पाती 7 दिन तक निकालते हैं,उसके बाद गणगौर माता के रथ के साथ तीन दिवसीय आयोजन मानते हैं अबकी बार तीसरे दिन बुधवार होने से माता की बिदाई चौथे दिन यानी गुरुवार को होगी। शिव और गौरी की आराधना का मंगल उत्सव पर्व की मान्यता है कि जो कुंवारी कन्या गणगौर व्रत करती है उन्हें मनपसंद जीवनसाथी का वरदान प्राप्त होता है ईश्वर गौर यानी शिव पार्वती की पूजा का यह पावन पर्व माना जाता है

कुक्षी में 3 अप्रैल को होगा 200 से अधिक गणगौर रथों का सामूहिक नृत्य

कुक्षी(धार) धार्मिक नगर की पहचान बन चुके शहर कुक्षी का गणगौर पर्व क्षेत्र में व्यापक स्तर पर मनाया जाता है। गणगौर पर्व की विशेष छटा गणगोरी तीज 31 मार्च से गणगौर पंचमी तक रहेगी। 3 अप्रैल की शाम को शहर के हृदय स्थल कचहरी चौक में होने वाले इस लोक पर्व में 200 से अधिक श्रृंगारित रथों का सामूहिक नृत्य होगा। जिसे देखने शहर के अलावा अंचल से बड़ी संख्या में लोग यहां पहुंचेंगे। निमाड़ अंचल के अंतिम छोर तथा धार जिले की सबसे बड़ी तहसील कुक्षी में क्षत्रिय सीरवी समाज द्वारा इस पर्व को दीपावली की तरह विशेष अंदाज में मनाया जाता है। कुक्षी शहर के साथ परगना के कई गांव में भी इस पर्व को रोनक देखते बनती है। यहां जब एक साथ रथों का गणगौर नृत्य होता है वह

पल अदभुत होता है जिसे निमाड़ मालवा क्षेत्र में काफी सराहा जाता है। आज से बिखेरीगे पर्व की छटा- आज 31 मार्च को माता की बाड़ी में ज्वारों का पूजन- अर्चन तथा दर्शन आज सुबह तीन बजे से ही श्रद्धालुओं की भीड़ जुटने लगेगी। माता के ज्वारों को गणगौर की काष्ठ प्रतिमाओं में रखकर घर लाया जाएगा। गणगोरी तीज की प्रथम रात में सीरवी समाज द्वारा श्री आई माताजी मंदिर में गणगौर रथ रखे जाएंगे और वही रात्रि माताजी का रात्रि विश्राम होगा साथ हि रात्रि के 12 बजे समाज की महिलाएं रथों के समने माता के झलारिया गाकर रतजगा करेगी। इसके बाद रात्रि में प्रसिद्ध मटकी नृत्य, ताली सु आदि नृत्य से पूरी रात कार्यक्रम आयोजित होंगे। 01 अप्रैल को सिर्वी मोहल्ला बड़ी हताई में

माता जी का रात्रि विशाम होगा तथा दिन में डांडिया नृत्य किया जाएगा। 2 अप्रैल की रात्रि मे श्री आई माताजी चौक में गणगौर रथ रखे जाएंगे ओर दिन में छोटी हताई में डांडिया नृत्य होगा। इस दिन बुधवार होने से माता के बिदाई गुरुवार को होगी। 3 अप्रैल की रात्रि मे माताजी का विश्राम सिर्वी मोहल्ला नेनकी हताई मे होगा। इसी दिन दोपहर 05 बजे डांडिया नृत्य होगा। 03 अप्रैल गुरुवार को शहर के हृदय स्थल कचहरी चौक में होने वाले इस लोक पर्व में 200 से अधिक श्रृंगारित रथों का सामूहिक नृत्य होगा। जिसे देखने शहर के अलावा अंचल से बड़ी संख्या में लोग यहां पहुंचेंगे व मातारानी के नृत्य को निहारेंगे। राजस्थानी वेशभूषा में श्रृंगार किया जाता है यहां

रथों का यहां का गणगौर पर्व की प्रसिद्धि को इसी अंदाज से लगाए जा सकता है कि कुक्षी में गणगौर रथों का श्रृंगार भी विशेष होता हे। राजा ईश्वर जी को राजस्थानी अंगरखा, साफा, हाथ में तलवार तथा माता का विशेष साड़ी, बिंदी कान में झुमके, हाथ में चूड़ी, गले में हार का श्रृंगार ऐसा लगता है मानो साक्षात देवता ही नृत्य कर रहे हो। उत्सव स्थलों को दुल्हन की तरह सजाया गया शहर के प्रमुख उत्सव स्थल कचहरी चौक, मुख्य सराफा बाजार, श्री आई माता जी का माणक चौक,बड़ी हताई, नेनकी हताई, श्री राम चौक, सेट्टा गली, नयापुरा क्षेत्र, रेटकुआं तथा श्री आई माताजी द्वार आदि उत्सव स्थलों को दुल्हन की तरह जगमग लाइटों से सजाया गया है। पर्व पर पूरे शहर का वातावरण भक्तिमय हो

गया है। 400 से अधिक परिवार एक साथ मनाते हैं पर्व कुक्षी में रहने वाले क्षत्रिय सीरवी समाज का यह पर्व इसलिए भी खास है क्योंकि यहां निवास करने वाले सीरवी समाज के 400 से अधिक परिवार इस प्रमुख पर्व को एक साथ मनाते हैं पर्व के दौरान परिवार के सदस्य कहीं भी हो अपने घर आकर तीन दिनों तक माता की पूजा अर्चना व सेवा भाव में लीन हो जाते हैं। पर्व के दिनों में यह सभी कार्यक्रम क्षत्रिय सीरवी समाज सकल पंच अध्यक्ष कैलाश काग,कोषाधक्ष्य राजेश भायल,कोटवाल रमेश परिहार,कोठारी मोतीलाल काग,वरिष्ठ पंच राजेश राठौर व समाज के वरिष्ठजनों के सानिध्य में सम्पूर्ण आयोजन संपन्न होते हैं।

कालिदास केलाश काग,कोषाधक्ष्य राजेश भायल,कोटवाल रमेश परिहार,कोठारी मोतीलाल काग,वरिष्ठ पंच राजेश राठौर व समाज के वरिष्ठजनों के सानिध्य में सम्पूर्ण आयोजन संपन्न होते हैं।



मोनालिसा के फिल्म डायरेक्टर सनोज मिश्रा पर रेप के बाद एक और बड़ा आरोप

नेशनल डेस्क. विवादों में घिरे द डायरी ऑफ वेस्ट बंगाल के निर्देशक सनोज मिश्रा को दिल्ली पुलिस ने रेप, जबरन अर्बोर्शन और अश्लील फोटो वायरल करने की धमकी के आरोप में गिरफ्तार कर लिया है। यह मामला अब एक नया मोड़ लेता दिख रहा है, क्योंकि जिस महिला ने उन पर आरोप लगाए थे, अब उसी ने अपने बयान बदल लिए हैं। महिला का कहना है कि उसे वसीम रिवी ने सनोज मिश्रा के खिलाफ झूठा केस दर्ज कराने के लिए मजबूर किया और धमकी दी कि अगर उसने ऐसा नहीं किया, तो उसकी जान को खतरा होगा। एक वीडियो सामने आया है, जिसमें महिला यह दावा कर रही है कि वह पिछले 5 साल से सनोज मिश्रा के साथ रह रही थी और उनके बीच



अक्सर लड़ाई-झगड़े होते थे। महिला का कहना है कि इस बार वसीम रिवी ने इस लड़ाई का गलत फायदा उठाया और उसे सनोज मिश्रा के खिलाफ रेप का केस दर्ज कराने के लिए उकसाया। महिला ने आगे कहा कि उसे जान से मारने की धमकी तक दी गई। यह पहली बार नहीं है जब सनोज

मिश्रा विवादों में घिरे हैं। उनकी फिल्म ‘द डायरी ऑफ वेस्ट बंगाल’ की रिलीज से पहले वह लापता हो गए थे और उन्होंने कोलकाता की ममता सरकार पर गंभीर आरोप लगाए थे। इसके बाद उन्होंने ‘द डायरी ऑफ मणिपुर’ बनाने की घोषणा की, जिसमें उन्होंने महाकुंभ की मोनालिसा को कास्ट किया, जिससे वे चर्चा में आए। इसी दौरान वसीम रिवी ने उन पर कई गंभीर आरोप लगाए थे, जिन्हें उन्होंने पूरी तरह खारिज कर दिया था। **दिल्ली पुलिस ने की पुष्टि, केस की जांच जारी** दिल्ली पुलिस ने नबी करीम थाने में इस केस को दर्ज किया था और बाद में सनोज मिश्रा को गिरफ्तार कर लिया। अब जबकि महिला के

बयान बदलने की खबर सामने आई है, तो पुलिस इस मामले की नए सिरे से जांच कर सकती है। महिला के नए दावे के बाद यह सवाल खड़ा हो रहा है कि क्या सनोज मिश्रा को साजिश के तहत फंसाया गया? या फिर सच कुछ और ही है? **फिल्म इंडस्ट्री में सनोज मिश्रा की छवि** सनोज मिश्रा बोलड और विवादित विषयों पर फिल्में बनाने के लिए जाने जाते हैं। उन्होंने हमेशा सत्ता और सामाजिक मुद्दों से जुड़े विषयों पर फिल्में बनाई हैं। उनकी फिल्म ‘द डायरी ऑफ वेस्ट बंगाल’ को लेकर विवाद इतना बढ़ा कि उन्हें धमकियां तक मिलीं। अब उनके खिलाफ दर्ज रेप केस ने इंडस्ट्री को हिला कर रख दिया है।

क्या सनोज मिश्रा को फंसाने की साजिश रची गई? महिला के नए बयान ने इस केस को पूरी तरह से पलट दिया है। अब यह देkhना होगा कि क्या दिल्ली पुलिस इस मामले की दोबारा जांच करेगी? क्या वसीम रिवी पर भी कोई कार्रवाई होगी? **फिल्म इंडस्ट्री और पब्लिक की राय** सोशल मीडिया पर लोग इस मामले पर मिश्रित प्रतिक्रिया दे रहे हैं। कुछ लोग इसे सनोज मिश्रा को फंसाने की साजिश बता रहे हैं, तो कुछ अब भी उन पर लगे आरोपों को गंभीरता से ले रहे हैं। अब देखना होगा कि इस केस का अगला कदम क्या होता है और क्या महिला के बदले हुए बयान से सनोज मिश्रा को राहत मिलेगी या नहीं।

चीन की सैन्य रणनीति तेज, ताइवान के चारों ओर सैन्य शक्ति प्रदर्शन

चीन ने ताइवान पर अपनी संप्रभुता का दावा करने के लिए उसके आसपास के क्षेत्रों में मंगलवार को संयुक्त सैन्य अभ्यास शुरू किया जिसमें उसके कई बलों ने हिस्सा लिया। इस अभ्यास का मकसद ताइवान की “उन ताकतों को कड़ी चेतावनी देना है जो स्वयं को स्वायत्त बताती हैं। ‘चाइनीज पीपुल्स लिबरेशन आर्मी (पीएलए) ईस्टर्न थिएटर कमांड के एक प्रवक्ता ने बताया कि कमान ने मंगलवार को ताइवान द्वीप के आसपास संयुक्त अभ्यास शुरू किया। ‘थिएटर कमांड के प्रवक्ता सीनियर कर्नल शी यी ने सरकारी समाचार एजेंसी ‘शिन्हुआ के हवाले से कहा कि कमान ने अपनी थलसेना, नौसेना, वायुसेना और रॉकेट बलों को कई दिशाओं से ताइवान द्वीप के पास पहुंचने के लिए संगठित किया चीन ताइवान को अपनी मुख्य भूमि का हिस्सा मानता है। उसने हाल के दिनों में इसी तरह के सैन्य अभ्यास किए हैं, लेकिन अमेरिका के राष्ट्रपति डोनाल्ड ट्रंप के दूसरे कार्यकाल के लिए सत्ता संभालने के बाद से ताइवान के आसपास यह पहला बड़ा सैन्य अभ्यास है।



एवं हवाई युद्ध के लिए तैयारी गश्त, उत्कृष्ट संयुक्त अभ्यास, समुद्री और जमीनी लक्ष्यों पर हमले का अभ्यास और सैनिकों की संयुक्त अभियानगत क्षमताओं का परीक्षण करने के लिए प्रमुख क्षेत्रों और समुद्री मार्गों पर केंद्रित हैं। शी

ने कहा कि यह अभ्यास “ताइवान की आजादी की समर्थक अलगाववादी ताकतों के खिलाफ एक सख्त चेतावनी है और चीन की संप्रभुता एवं राष्ट्रीय एकता की रक्षा के लिए एक वैध एवं आवश्यक कार्रवाई है।

नासा या बोइंग, कौन है अंतरिक्ष में देरी से फंसे रहने के लिए जिम्मेदार? सुनीता विलियम्स-बुच विलमोर ने तोड़ी चुप्पी

नेशनल डेस्क: भारतीय मूल की अमेरिकी अंतरिक्ष यात्री सुनीता विलियम्स और उनके साथी बुच विलमोर ने अंतर्राष्ट्रीय अंतरिक्ष स्टेशन (आईएसएस) से सुरक्षित लौटने के बाद पहली बार प्रेस कॉन्फ्रेंस की। इस दौरान उन्होंने नासा, अमेरिकी राष्ट्रपति डोनाल्ड ट्रंप और स्पेसएक्स के मालिक एलन मस्क को उनकी वापसी में सहायता के लिए धन्यवाद दिया। **स्टारलाइनर से दोबारा यात्रा पर विचार** प्रेस कॉन्फ्रेंस के दौरान जब उनसे पूछा गया कि क्या वे स्टारलाइनर से दोबारा यात्रा करना चाहेंगे, तो बुच विलमोर ने स्पष्ट रूप से जवाब दिया, हां, क्योंकि हम इसमें सुधार करेंगे, इसे दुरुस्त करेंगे और इसे पूरी तरह से काम करने लायक बनाएंगे। बोइंग और नासा दोनों ही इस मिशन के प्रति पूरी तरह से प्रतिबद्ध हैं। सुनीता विलियम्स ने अपनी

रिकवरी प्रक्रिया के बारे में बात करते हुए बताया कि वापसी के बाद मैंने अब तक तीन मील दौड़ पूरी की है। मैं धीरे-धीरे पृथ्वी के माहौल में खुद को ढाल रही हूं। एक अन्य इंटरव्यू में, फॉक्स न्यूज से बात करते हुए दोनों अंतरिक्ष यात्रियों ने अंतरिक्ष उड़ान की कठिनाइयों पर चर्चा की। उन्होंने कहा कि अंतरिक्ष में जाना कठिन है, लेकिन खुद को आगे बढ़ाने और नई तकनीक के उपयोग से चीजों को और बेहतर बनाना उससे भी अधिक चुनौतीपूर्ण है। **बोइंग में गड़बड़ी पर प्रतिक्रिया** बोइंग के स्टारलाइनर यान में आई तकनीकी गड़बड़ी पर पूछे गए सवाल पर बुच विलमोर ने कहा कि हम किसी पर उंगली नहीं उठाना चाहते। कुछ मामलों में, शायद हम फंसे हुए थे, लेकिन यह कहना कि हमें छोड़ दिया गया और भुला

दिया गया, बिल्कुल गलत है। हम योजना के मुताबिक घर नहीं लौट पाए, इसलिए हम कह सकते हैं कि हम फंस गए थे, लेकिन व्यापक दृष्टिकोण से देखें तो हम वास्तव में फंसे नहीं थे। हमने हर परिस्थिति के लिए तैयारी की थी। सुनीता विलियम्स ने इस बात पर जोर दिया कि हमने अपने मिशन की योजना इस तरह से बनाई थी कि अगर हमें लंबे समय तक वहां रहना पड़े तो भी हम तैयार रहें। हमने न केवल आईएसएस पर रखरखाव और विज्ञान प्रयोगों के लिए बल्कि अंतरिक्ष में चहलकदमी और रोबोटिक्स जैसी तकनीकों के लिए भी गहन प्रशिक्षण लिया था। हमें जो भी करने के लिए कहा जाता, हम उसके लिए पूरी तरह तैयार थे। **राष्ट्रपति ट्रंप का आरोप और अंतरिक्ष यात्रियों की सफाई** इस बीच, अमेरिकी राष्ट्रपति

डोनाल्ड ट्रंप ने आरोप लगाया था कि जो बाइडेन प्रशासन ने अंतरिक्ष यात्रियों को आईएसएस में फंसा हुआ छोड़ दिया था। जब इस पर अंतरिक्ष यात्रियों से प्रतिक्रिया मांगी गई, तो बुच विलमोर ने स्पष्ट किया कि हमारे मिशन के दौरान जो कुछ भी हुआ, उसके लिए किसी एक को दोषी ठहराना सही नहीं होगा। हमारी वापसी एक योजनाबद्ध प्रक्रिया थी और इसमें कोई लापरवाही नहीं हुई। **धरती पर लौटने के बाद पहला काम** जब सुनीता विलियम्स से पूछा गया कि पृथ्वी पर लौटने के बाद उन्होंने सबसे पहले क्या किया, तो उन्होंने बताया कि मैंने सबसे पहले अपने पति और अपने कुत्तों को गले लगाया। फिर घर लौटकर ग्रिल्ड चीज सैंडविच का स्वाद लिया। उन्होंने अपने पिता को भी याद किया, जो शाकाहारी थे और उनके आहार से प्रेरित थे।

नेशनल डेस्क. येशू-येशू वाले पास्टर बर्जिंदर को लेकर एक बड़ी खबर सामने आई है। मोहाली के पॉक्सो कोर्ट ने पादरी को आजीन कारावास की सजा सुनाई है। बीते दिनों को कोर्ट ने बर्जिंदर सिंह को 2018 के यौन उत्पीड़न मामले में दोषी एलान किया है। कोर्ट ने इस पर फैसला सुनाते हुए कहा कि, वह (बर्जिंदर) एक मनोरोगी है और जेल से बाहर आने के बाद भी यही अपराध करेगा, इसलिए मैं चाहती हूं कि वह जेल में ही रहे। आज बहुत सी लड़कियां (पीड़ितों) की जीत हुई है। मैं पंजाब के डीजीपी से, अनुरोध करती हूं कि हमारी सुरक्षा सुनिश्चित करें क्योंकि हम पर हमले की संभावना

है। फैसला आने के बाद से पीड़िता काफी खुश है। उसके पति ने कहा कि, हमने इस केस के लिए सात साल तक संघर्ष किया। वह (दोषी) अदालत को गुमराह करता था और विदेश यात्राएं करता था, जबकि अदालत के आदेश उसे ऐसा करने की अनुमति नहीं देते थे। मुझ पर फर्जी एफआईआर दर्ज की गई, हम पर हमला किया गया, मैंने छह महीने जेल में बिताए और फिर मैंने उसे सजा दिलवाने की ठानी। हमें न्यायपालिका पर भरोसा था। मैं चाहता था कि उसे कड़ी सजा मिले। छह आरोपी थे, उनमें से 5 पर केस खारिज हो चुका है और पादरी बर्जिंदर को दोषी करार दिया

गया है। हम अदालत के फैसले का स्वागत करते हैं। सुनवाई वाले दिन पीड़िता के वकील द्वारा आरोपी को लिए सजा की मांग रखी थी। उन्होंने कहा था कि, मामले की परिस्थितियों के आधार पर बलात्कार के अपराध के लिए 10 से 20 साल की सजा का प्रावधान है। इस मामले में मैं अदालत से दोषी बर्जिंदर के लिए उचिततम सजा की मांग करता हूं, क्योंकि यह व्यक्ति धर्म के नाम पर लोगों को बहकाता था। उसे सख्त सजा देना जरूरी है। मुझे उम्मीद है कि इसके बाद, इस तरह के अपराधों का सामना करने वाली लड़कियां सामने आएंगी और अत्याचारों के बारे में बताएंगी।



दोनों अंतरिक्षयात्रियों को अंतरराष्ट्रीय अंतरिक्ष स्टेशन पर नौ महीने से अधिक समय तक रहने के बाद धरती पर पहुंचाया है। बोइंग पिछले साल उनके बिना ही पृथ्वी पर लौट आया था। दोनों अंतरिक्ष यात्रियों ने कहा कि वे फिर से स्टारलाइनर में सवार होंगे। उन्होंने कहा, “हम उन सभी समस्याओं को ठीक करने जा रहे हैं जिनका हमने सामना किया। हम

उन्हें सुधारेंगे। हम इसे काम करने लायक बनाएंगे। विलमोर ने कहा कि अगर मौका मिला तो वह बिना देर किए फिर से अंतरिक्ष में जाएंगे। विलियम्स ने कहा कि स्टारलाइनर में बहुत क्षमता है और वह इसे सफल होते देखना चाहती हैं। दोनों बुधवार को बोइंग के शीर्ष नेतृत्व से मिलेंगे और उड़ान तथा इसकी समस्याओं के बारे में जानकारी देंगे।

येशू-येशू वाले पास्टर बर्जिंदर सिंह को हुई उम्रकैद, 7 साल बाद पीड़िता को मिला इंसाफ

शवों को सामूहिक कब्र में दफनाया

गाजा में इजराइली सैनिकों ने 15 फिलीस्तीनी डाक्टरों को दी क्रूर मौत

इंटरनेशनल डेस्क: इजराइली सैनिकों ने दक्षिणी गाजा में 15 चिकित्साकर्मियों एवं आपात स्थिति में बचाव कार्य करने वाले कर्मियों की हत्या कर उन्हें एक सामूहिक कब्र में दफना दिया। संयुक्त राष्ट्र और अन्य सहायता एजेंसियों ने यह जानकारी दी। फिलीस्तीन में मानवीय सहायता पहुंचाने में मदद करने वाले ‘पैलिस्टीनियन रेड क्रिसेंट ने कहा कि कर्मियों और उनके वाहनों पर स्पष्ट रूप से चिकित्सा एवं मानवीय सहायता कर्मियों का चिह्न लगा हुआ था। उसने इजराइली सैनिकों पर इन कर्मियों की “बेहमी से हत्या करने का आरोप लगाया। इस बीच, इजराइली सेना ने कहा



कि उसके सैनिकों ने “संदिग्ध रूप से उनके पास आ रहे ऐसे

वाहनों पर गोलियां चलाई जिन पर ऐसा कोई चिह्न नहीं था जो

उनकी पहचान बता सके। मृतकों में ‘रेड क्रिसेंट के आठ कर्मी,

गाजा की नागरिक सुरक्षा आपातकालीन इकाई के छह सदस्य और फलस्तीनियों के लिए संयुक्त राष्ट्र की एजेंसी ‘यूएनआरडब्ल्यूए का एक सदस्य शामिल था। ‘इंटरनेशनल रेड क्रॉस/रेड क्रिसेंट ने कहा कि यह पिछले आठ साल में उसके कर्मियों पर सबसे घातक हमला है। संयुक्त राष्ट्र ने इन हत्याओं के लिए “न्याय और जवाब मांगा। संयुक्त राष्ट्र के मानवीय प्रमुख टॉम फ्लेचर ने कहा, “वे लोगों की जान बचाने की कोशिश करते समय इजराइली बलों द्वारा मारे गए। संयुक्त राष्ट्र के अनुसार, 18 महीने पहले गाजा में युद्ध शुरू होने के बाद से इजराइल के हमलों में 100 से

अधिक नागरिक सुरक्षा कर्मी और 1,000 से अधिक चिकित्साकर्मी मारे गए हैं। संयुक्त राष्ट्र ने कहा कि इजराइली सेना ने उसे बताया कि उसने शवों को तेल अल-सुल्तान के किनारों पर एक बंजर क्षेत्र में दफनाया है जिसके बाद संयुक्त राष्ट्र के दल वहां पहुंचे। संयुक्त राष्ट्र द्वारा जारी फुटेज में नारंगी जैकेट पहने बचावकर्मी मिट्टी खोदकर एक दूसरे के ऊपर रखे शवों को निकालते दिख रहे हैं। ये शव बुरी तरह क्षत-विक्षत हैं। संयुक्त राष्ट्र के एक अधिकारी जोनाथन व्हिटॉल ने कहा, “उनके शवों को इस सामूहिक कब्र में दफना दिया गया था। जो यहां हुआ वह बहुत

भयावह है। दक्षिणी शहर खान युनिस के नासिर अस्पताल के मुदांघर के बाहर सोमवार को फलस्तीनियों ने इन शवों की पूरी विधि के साथ सुपुर्द-ए-ख़ाक किया। इजराइल की सेना ने सोमवार को गाजा पट्टी के दक्षिणी शहर रफा के अधिकांश हिस्सों को खाली करने के आदेश जारी किए हैं, जो गाजा पट्टी के सबसे दक्षिणी शहर में इजराइली सेना द्वारा एक और बड़ा जमीनी अभियान शुरू करने के संकेत हैं। इजराइल ने इस महीने की शुरुआत में हमला समूह के साथ अपने युद्ध विराम को समाप्त कर दिया और हवाई एवं जमीनी युद्ध को फिर से शुरू कर दिया।